

# رمضان کے پرمیز

ڈاکٹر علی بن عمر بادحدح

ترجمہ  
خابخش کلیار

منشورات

# رمضان کے پرہیز

ڈاکٹر علی بن عمر بادحدح

ترجمہ

خدا بخش کلیار

## فہرست

|     |  |    |
|-----|--|----|
| ۱۔  | خودنوش کی کثرت   | ۳۹ |
| ۲۔  | پیش لفظ  | ۴۰ |
| ۳۔  | مسلم سجاد  | ۴۱ |
| ۴۔  | مقدمہ  | ۴۲ |
| ۵۔  | اللہ کی حکم عدوی   | ۴۳ |
| ۶۔  | رسول اللہ ﷺ کی بدایت کی خلاف ورزی                        | ۴۴ |
| ۷۔  | سنت رسول ﷺ کی خلاف ورزی                                  | ۴۵ |
| ۸۔  | روزے کے آداب کی خلاف ورزی                                | ۴۶ |
| ۹۔  | کم کھانے کے فائدے کا ضایع                                | ۴۷ |
| ۱۰۔ | قوت ارادی کا ضعف   | ۴۸ |
| ۱۱۔ | فقر کے لیے جذب رحم کی کی                                 | ۴۹ |
| ۱۲۔ | انواع و اقسام کے کھانوں کی تیاری میں اہل خانہ کی مصروفیت | ۵۰ |
| ۱۳۔ | مردوں کا خریداری میں وقت صرف کرنا                        | ۵۱ |
| ۱۴۔ | رمضان کے پکوان   | ۵۲ |
| ۱۵۔ | ۲۔ خریداری کا غیر معمولی رجحان                           | ۵۳ |

|    |   |    |
|----|---|----|
| ۲۲ | چھوٹے چھوٹے معاملات میں تضییج اوقات         | ❖  |
| ۲۲ | اخلاقی لغزشیں                               | ❖  |
| ۲۲ | آخری عشرے کی فضیلت اور لیلۃ القدر سے محرومی | ❖  |
| ۲۳ | دنیا کے معاملات میں زیادہ مشغولیت           | ❖  |
| ۲۳ | بے خوابی اور رکان                           | ❖  |
| ۲۵ | بے صبری                                     | ۳۔ |
| ۲۹ | بے کثرت بھیک مانگنا اور سوال کرنا           | ۴۔ |
| ۳۰ | شرعی پہلو: تدرست کے لیے مانگنا خرام ہے      | ❖  |
| ۳۰ | جاائز سوال کی حدود                          | ❖  |
| ۳۱ | حاجت کے ثبوت اور سوال کے اتحقاق میں تحقیق   | ❖  |
| ۳۱ | مانگنے کی نہمت                              | ❖  |
| ۳۲ | رسول ﷺ کی اپنے اصحاب سے بیعت                | ❖  |
| ۳۳ | اجتمائی اور تربیتی پہلو: ضعف ایمان          | ❖  |
| ۳۳ | اسلامی معاشرے کی شہرت پر منفی اثرات         | ❖  |
| ۳۴ | بیکاری کی ترغیب                             | ❖  |
| ۳۴ | مُسْتَحْقِينَ کی حق تلفی                    | ❖  |
| ۳۵ | چھوٹے دعوے                                  | ❖  |
| ۳۵ | بچوں کے لیے نقصان دہ                        | ❖  |
| ۳۶ | گدأگری کا تدارک                             | ❖  |
| ۳۶ | زکوٰۃ کا صحیح مصرف                          | ❖  |
| ۳۶ | اسلامی تعلیمات کا شعور                      | ❖  |

## ۵۔ لغویات کا ارتکاب اور دلگی

|    |   |   |
|----|---|---|
| ۳۹ |   |   |
| ۴۰ | روزانہ کی مخلفیں                              | ❖ |
| ۴۰ | منفی اثرات                                    | ❖ |
| ۴۰ | تفصیل اوقات                                   | ❖ |
| ۴۱ | تمباکونوشی اور لغویات کا ارتکاب               | ❖ |
| ۴۱ | بے خوابی                                      | ❖ |
| ۴۱ | رمضان کے روحانی اور ایمانی پہلوؤں پر منفی اثر | ❖ |
| ۴۱ | طاعات اور نفلی عبادات کا ترک یا کی            | ❖ |
| ۴۱ | مذہب اور غور و فکر سے بے توجہی                | ❖ |
| ۴۲ | دن رات کی تخلیق میں اللہ کی حکمت کی مخالفت    | ❖ |
| ۴۲ | رات کے سکون اور دن کی روشنی کی نعمت سے انکار  | ❖ |
| ۴۲ | رسول اللہ ﷺ کے طریقے کی مخالفت                | ❖ |
| ۴۵ | کلام آخر                                      | ❖ |

## پیش لفظ

رمضان المبارک ایسا موضوع ہے جس پر سمجھی لکھتے والوں نے کچھ نہ کچھ لکھا ہے۔  
موضوع کتنا ہی مرغوب اور دل پسند کیوں نہ ہو مضافین کی یکسانیت تکرار کا احساس دلاتی ہے۔  
مشورات کو رمضان المبارک سے یہ مناسبت رہتی ہے کہ یہ ادارہ رمضان میں اہل وطن کو  
روزے کے حقیقی تقاضوں پر متوجہ کرنے والا لٹریپر بہت بڑی تعداد میں شائع کرنے ملک کے  
کونے کونے میں پھیلاتا ہے۔

ڈاکٹر علی بن عمر بادحدع کا ایک مقالہ ذکرالرسی پر شائع کیا گیا ہے۔ رمضان کے  
حوالے سے ان کے دو کتابیچے ہمیں ملے۔ ایک میں رمضان کی برکتیں بیان کی گئیں ہیں  
اور دوسرا میں رمضان کی قباتیں یعنی کن چیزوں سے خاص طور پر بچا جائے۔  
مصنف جس موضوع پر قلم اٹھاتے ہیں اس کے ہر پہلو کا احاطہ کرتے ہیں۔ ہم ان کے  
دونوں کتابیچے شائع کر رہے ہیں۔ دوسرا رمضان کے پربیز کے نام سے ہے۔ جو آپ کے  
ہاتھ میں۔

یقین ہے کہ جو پڑھے گا ضرور فائدہ اٹھائے گا۔

اسلام کے عائد کردہ فرائض سے بے شمار فوائد حاصل ہوتے ہیں لیکن ساتھ ہی وہ انسانی زندگی پر گھرے اثرات مرتب کرتے ہیں۔ ایک طرف وہ فرد کے قلب کی تطہیر اور روح کی تہذیب کا باعث ہوتے ہیں تو دوسری طرف سے اس کے کردار کی تعمیر اور اخلاق کی تہذیب کا ذریعہ بنتے ہیں۔ وہ فرد کی ظاہری بالغی اصلاح کے علاوہ معاشرے میں روابط میں اضافہ کرتے ہیں، نیز باہمی الفت بڑھاتے اور صدر جگی اور خیر خواہی کی ترغیب کا سبب بنتے ہیں۔ اس طرح وہ فرد اور معاشرے کی مصلحتوں اور حکمتوں کو اجاگر کرتے اور اللہ تعالیٰ کی عبودیت اور بندے اور اس کے رب کے درمیان وائی اور گھرے تعلق کے ہدف کے حصول کو یقینی بناتے ہیں۔

جب مسلمان اللہ تعالیٰ کی ہدایت اور رسول اللہ ﷺ کی تعلیمات کے مطابق فرائض کو مکمل طور پر ادا کرتے ہیں تو وہ ان کے فیوض و برکات سے فیض یا ب ہوتے ہیں، لیکن جب وہ انہیں ترک کر دیتے ہیں یا ان کی ادائیگی میں کوتاہی کے مرتكب ہوتے ہیں، ان کی شرائط اور

ارکان کو پورا نہیں کرتے، یا نہیں ادا کرتے ہوئے دل و دماغ کی یکسوئی کا اہتمام نہیں کرتے تو اس خیر کیثر سے محروم ہو جاتے ہیں اور ان کے فوائد سے اپنی اس کوتا ہی کی وجہ سے ہاتھ دھو بیٹھتے ہیں۔

میں نے اپنی کتاب نفحات رمضانیہ میں رمضان کے فضیل و برکات اور فوائد و شرایط کا ذکر کیا ہے۔ انہیں ہمارے اسلاف نے اپنا ہدف بنایا اور اپنی اس منزل کو پالیا۔ انہوں نے رمضان کے شرایط کو سینا، اس کی برکات سے مستفید ہوئے اور اس سے تقویت ایمان اور روحانی آسودگی حاصل کی۔ ان کا دن خدا کی رضا و خوشبودی کے حصول اور تک و دو میں گزرتا تھا۔ رات قرآن خوانی میں بس رہتا۔ ان کا یہ مہینہ حصول علم، عبادت گزاری اور یقینی میں سبقت لے جانے کے لیے ہوتا۔ وہ محض روزے سے ہی نہ ہوتے بلکہ ان کی زبانی بھی روزے سے ہوتیں کہ کوئی نخش اور لغوبات ان کی زبان سے نہ لکھتی۔ ان کے کان بھی روزے سے ہوتے کہ وہ کوئی باطل اور لغوبات نہ سنتے۔ ان کی آنکھیں روزے سے ہوتیں کہ وہ حرام اور نخش چیز کی طرف نہ اٹھتیں۔ ان کے دل بھی روزے سے ہوتے کہ وہ گناہ اور خطہ کا ارادہ نہ کرتے، اور ان کے ہاتھ بھی روزے سے ہوتے کہ وہ کسی برائی اور ایذا کے لیے نہ اٹھتے۔ لیکن آج کے مسلمانوں کو اللہ تعالیٰ نے اپنی اس سنت کے مطابق اسی راہ پر لگادیا جس طرف کہ وہ پھر گئے۔ إِنَّ اللَّهَ لَا يُغَيِّرُ مَا بِقَوْمٍ حَتَّىٰ يُغَيِّرُوا هُمْ بِأَنفُسِهِمْ (الرعد: ۱۳)

اللہ کسی قوم کے حال کو نہیں بدلتا جب تک وہ خود اپنے اوصاف کو نہیں بدل دیتے۔ افسوس کہ آج دل حق سے غافل، زبانیں نخش اور لغوبات میں مصروف، کان حرمات پر لگے ہوئے، آنکھیں نخش متاظر کی عادی اور چہرے عداوت کا مظاہرہ کرتے ہوئے نظر آتے ہیں۔

پھر تم پوچھتے ہو کہ کہاں ہے روزے کا وہ اثر اور کہاں ہیں رمضان کے وہ شرایط؟ میری طرف سے اس کا جواب یہ ہے کہ روزہ مفید شرایط نہیں دیتا تو قصور اس کا نہیں روزہ دار کے طرز عمل کا ہے، اس کے دل کی بیماری، اس کے ضمیر کی تاپاکیزگی اور اس کی فکر کی خامی کا ہے۔ پھر تم بعض مسلمانوں کی اللہ کی اطاعت سے روگردانی، مکرات کے ارکاب اور محركات

---

☆ یقینی کا موسم کے عنوان سے شائع کی گئی ہے۔

میں جلتا ہونے کا سوال کرو گے اور کہو گے کہ ماہ رمضان کی وہ بات کہ شیاطین اس کے دوران قید ہوتے ہیں، تو پھر مسلمانوں کا یہ رویہ کیسے؟ اور شاید تم کہو گے کہ ہم رمضان میں بہت سی برائیاں اور اللہ کی نافرمانیاں ہوتی دیکھ رہے ہیں۔ اگر شیاطین قید ہوتے تو ایسا واقع نہ ہوتا۔ اس کا جواب یہ ہے کہ روزے دار روزے کی شرائط اور آداب کی پابندی میں کوتاہی کر جاتے ہیں اور شیطانوں میں سے سب کی نہیں، بعض کی اسیری ہوتی ہے۔ یہ تو سب کا مشاہدہ ہے کہ رمضان میں غیر رمضان کی نسبت ان (برائیوں اور نافرانیوں) کا ارتکاب کم تر ہوتا ہے۔ نیز سب شیطانوں کی قید سے یہ لازم بھی نہیں آتا ہے کہ شر اور معصیت واقع نہ ہو، کیوں کہ شیاطین کے علاوہ دیگر اسباب بھی ہوتے ہیں، مثلاً حجت نفس، قیچ عادتیں اور انسانی شیاطین۔

مت بھولیے کہ بعض لوگوں کے ہاں عبادات، عادات بن کر رہ گئی ہیں۔ جب حالت یہ ہوتی روزہ موروثی تقلید ہوتا ہے، جس کا کوئی فائدہ نہیں ہوتا اور نہ روزہ دار کے طرز عمل کا کوئی گوشہ اس سے متاثر ہوتا ہے۔ لہذا صحیح روزے سے حاصل ہونے والی برکات سے ہم محروم رہ جاتے ہیں۔ آئندہ صفحات میں بعض اجتماعی رسوم و رواج اور ان کے ساتھ بعض عادات و افعال کا تذکرہ کیا گیا ہے، جن کو میں نے ”لفحات الاجتماعیة“ کا نام دیا ہے۔ یہ برائیوں اور مضرات رسان چیزوں کا ذکر ہے جو راجح الوقت ہیں، یا بعض عادات ہیں جو مقتضی ہیں کہ ہر غیر مسلمان اولًا اپنے آپ کو ان سے بچائے اور ثانیاً یہ کہ انہیں بد لئے کی کوشش کرے۔

## خورد و نوش کی کثرت

روزہ لوگوں کو یہ تعلیم دیتا ہے کہ وہ کس طرح سے حیوانات کی مشابہت سے بندتر ہو سکتے ہیں، جن کی زندگی کا مقصد ہی کھانا پینا اور جنسی تسلیم ہے۔

روزے کا مقصد محض کھانے پینے سے پہبیز ہی نہیں ہے، بلکہ وہ اس سے عظیم تر ہے، جیسا کہ رسول اللہ ﷺ کا ارشاد ہے: مَنْ لَمْ يَذْعُ قُولَ الزُّورِ وَالْعَمَلُ بِهِ فَلَيْسَ لِلَّهِ حَاجَةً أَنْ يَذْعُ طَعَامَهُ وَهَرَابَهُ "جس نے جھوٹی بات اور اس پر عمل نہیں چھوڑا تو اللہ تعالیٰ کو اس کی کوئی حاجت نہیں کہ وہ اپنا کھانا پینا چھوڑ دے۔" آپ کے ارشاد: فَلَيْسَ لِلَّهِ حَاجَةً كامفہوم یہ نہیں ہے کہ اللہ تعالیٰ کسی چیز کا حاجت مند ہے، کیوں کہ اللہ تعالیٰ کسی چیز کا محتاج نہیں ہے، وہ تو بے نیاز ہے۔ اس کا مطلب یہ کہ اللہ تعالیٰ کا ارادہ نہیں کہ بندہ بھوکا پیاسا رہے۔ چنانچہ حدیث میں "ارادہ" کی جگہ "حاجت" کو لایا گیا ہے۔

ان باتوں کو جاننے کے باوجود لوگوں کی ایک بڑی تعداد اس حقیقت کو جھٹاتی ہوئی نظر آتی ہے اور توھڑا کھانے پینے سے روزے کے جو صحیح فوائد ہیں، ان کو ضائع کر دیتی ہے، جب کہ روزہ ظاہری اعضا اور باطنی قوتوں میں فاسد مادوں کے پیدا ہونے سے بچاتا ہے جو اگر ان پر

غالب آجائیں تو انہیں بگاڑ کر رکھ دیں۔

رمضان المبارک کی تیاری کے لیے اخبارات و رسائل اور فلی وی پروگراموں میں کھانے پینے سے متعلق نوع بنوں تفصیلات کثرت سے پیش کی جاتی ہیں۔ ایسا محسوس ہوتا ہے کہ ماہ رمضان کھانے پینے کے لیے مخصوص ہو کر رہ گیا ہے۔ بڑے بڑے ہوٹلوں میں افطار بلکہ حیری کی بھی پیشگی بگنگ کروائی جاتی ہے۔ تم لوگوں کی اکثریت کو افطار کے دستروں کا خوانوں پر بڑی مقدار میں مختلف قسم کے لذیذ کھانوں کے ساتھ پاؤ گے۔ جو نبی افطار کا اعلان ہوتا ہے، ہر فرد کو ایک ایسے شخص کی طرح کھاتے ہوئے پاؤ گے، جسے کبھی کھانے کو کچھ نہ ملا ہو۔ چنانچہ کبھی ادھر سے کھاتا ہے اور کبھی ادھر سے، کبھی یہاں سے پیتا ہے اور کبھی وہاں سے۔ یہاں تک کہ اس کا پیٹ پھول جاتا ہے اور دم گھٹت لگتا ہے اور بسا اوقات پینے بننے لگتا ہے۔ چنانچہ جب کھانے سے فارغ ہوتا ہے تو نماز میں کھڑا ہونے سے بھی عاجز ہو جاتا ہے۔ اس طرح سے وہ گویا بسیار خوری کے ذریعے روزے سے انتقام لے رہا ہے۔ جو شخص اس طرح کا طرزِ عمل اختیار کرتا ہے وہ روزوں کی روح اور ان کے فوائد کو ضائع کر دیتا ہے۔ اس طرزِ عمل میں کئی قبائل اور قabil غور پہلو ہیں جن کا ذیل میں تذکرہ کیا جا رہا ہے۔

### اللہ کی حکوم عدوی

اللہ تعالیٰ کا ارشاد ہے ﴿كُلُوا وَاشْرَبُوا وَلَا تُسْرِفُوا إِنَّ اللَّهَ لَا يُحِبُّ  
الْمُسْرِفِينَ﴾ (الاعراف: ۳۱) کھاؤ پیو اور حد سے تجاوز نہ کرو، اللہ حد سے بڑھنے والوں کو پسند نہیں کرتا۔ زیادہ کھانا پینا یہ اس حکم کی صریح حکوم عدوی ہے۔ اسلاف میں سے کسی بزرگ کا یہ قول نقل کیا گیا ہے: اللہ تعالیٰ نے پوری طب کو اس آیت کے آدھے حصے میں جمع کر دیا ہے۔

رسول اللہ ﷺ کی ہدایت کی خلاف ورزی

یہ آپ کے اس ارشاد کہ: مَا مَا لَا أَبْنُ آدَمَ وَغَاءَ شَرْأً مِّنْ تَطْهِيهِ، يَخْسَطُ أَبْنُ

اَدَمْ لُقِيمَاتِ يَقْعُمَنَ صُلْبَهُ، فَإِنْ كَانَ لَا مَحَالَةَ فَلُكْلُكَ لِطَعَامِهِ وَلُكْلُكَ لِشَرَابِهِ  
وَلُكْلُكَ لِفَسِيهِ) (مند احمد) میں وارد پر ہیز کونظر انداز کرتا ہے۔ جس میں ایک تھائی معدہ خالی  
رکھتے کی ہدایت ہے۔ اس کی خلاف ورزی ہے۔

### سنّت رسول ﷺ کی خلاف ورزی

حضرت سلمان بن عامرؓ سے روایت ہے کہ رسول اللہ ﷺ نے فرمایا: اذَا افْطَرَ  
اَخْذُكُمْ فَلَيُفْطِرُ عَلَىٰ تَمْرٍ فَإِنْ لَمْ يَجِدْ فَلَيُفْطِرُ عَلَىٰ مَاءٍ فَإِنْهُ طَهُورٌ ”روزہ افطار  
کرنے والا بھور سے افطار کرے، کیوں کہ اس میں برکت ہے۔ اور اگر وہ اسے میسر نہ ہو تو پانی  
سے افطار کرے کیونکہ وہ پاک ہے۔“ اور حضرت انسؓ سے روایت ہے: گَانَ رَسُولُ اللَّهِ  
صَلَّى اللَّهُ عَلَيْهِ وَسَلَّمَ يَقْطُرُ قَبْلَ أَنْ يَصْلِيَ عَلَىٰ رُطْبَاتٍ، فَإِنْ لَمْ تَكُنْ رُطْبَاتٍ  
فَعُمِّرَاتٍ: فَإِنْ لَمْ تَكُنْ تُمِّرَاتٍ حَسَا حَسَوَاتٍ مِنْ مَاءٍ (رواہ ابو داؤد)  
والترمذی وقلاء: حدیث حسننا) ”رسول ﷺ سردویں میں نماز سے قبل رطبات۔ (تازہ پکی ہوئی  
بھور) سے روزہ افطار فرماتے، اور اگر وہ میسر نہ ہوتی تو شرات (سوکھی بھور) سے افطار  
فرماتے، اور اگر وہ بھی میسر نہ ہوتی تو پانی کے گھونٹ سے۔“

ترمذی میں ہے کہ نبی ﷺ سردویں میں سوکھی بھوروں سے اور گرمیوں میں پانی کے  
ساتھ روزہ افطار فرماتے۔

اور اگر اس سے مراد نماز سے قبل جس چیز سے روزہ افطار کیا جائے ہے تو اس کا مفہوم  
نبی ﷺ کے اقوال اور احوال کے پیش نظر جو آپ ﷺ کے طعام و افطار کے بارے میں  
ہیں، افطار کے طعام میں قلت کی طرف اشارہ ہے۔

### روزے کے آداب کی خلاف ورزی

اس میں تنی یہ ہے کہ افطار کے وقت زیادہ کھانا طلب نہ کرے کہ شکم سیر ہو۔

## کم کھانے کے فائدے کا ضیاء

روزے کا مقصد بھوک پیاس برداشت کرنا ہے جس سے روحانی قوت کو تقویت حاصل ہوتی ہے۔ محدث کو جب صبح سے شام تک کھانے پینے سے روک کر رکھا جائے، اس دوران اس کی کھانے پینے کی خواہش شدید اور رغبت توی ہو جائے اور پھر کھانے میں اسے لذیذ چیزوں میں اور وہ سیر ہو جائے تو اس سے اس کی لذت اندوzi اور قوت میں اضافہ ہو جاتا ہے۔ تب وہ خواہشات بیدار ہونے لگتی ہیں جو اگر محدث کے کو اس کی عادت پر رہنے دیا جاتا تو سوئی رہتیں۔ اسی طرح توروزے کی روح اور محدث کی شخصی قوتیں کمزور پڑ جاتی ہیں، جس سے شیطان لوگوں کو برائیوں کی طرف اکسانے میں فائدہ اٹھاتا ہے۔ یہ قوتیں کم خوری کے بغیر حاصل نہیں ہوتیں۔ چاہیے یہ کہ روزے دار افطار کے وقت اتنا ہی کھانا کھائے جتنا ہر رات کو معمولاً کھاتا ہے جب کہ اس کا روزہ نہیں ہوتا۔ اگر وہ رات کو صبح سے لے کر رات تک کا کھانا پیٹ میں جمع کر لے تو اسے روزے سے کوئی فائدہ نہیں ہو گا۔

## قوت ارادی کا ضعف

اس میں کوئی شبہ نہیں کہ جو شخص غردوں آفتاب کا شدت سے انتظار کر رہا ہے اور بے صبری کے ساتھ افطار کی گھری کا منتظر ہے تاکہ اپنی پسندیدہ مصہر رسم اچیزوں پر ایک حریص شخص کی طرح ٹوٹ پڑے تو اس نے اپنے ارادے کو ضعف کا شکار کر دیا، وہ نفس سے گلست کھا گیا، اس نے یقین کی کی، بے صبری، عزمیت سے محرومی اور اپنی کمزوری کا مظاہرہ کیا۔ یہ وہ شخص ہے جس نے دن میں قوت ارادی کی بنا پر اپنی پسندیدہ چیزوں کو ترک کر کے جو کچھ تغیری کیا تھا رات کو خود اپنے ہاتھوں ڈھادیا۔ بلاشبہ وہ افطار کے وقت بے صبری کے مظاہرے سے روزے کے فوائد کو کھو دیتا ہے۔ یوں وہ اس عظیم الشان نعمت کی برکات سے محروم ہو جاتا ہے۔

## فقراء کے لیے جذبہ رحم کی کمی

ایک بزرگ سے دریافت کیا گیا: روزہ کیوں فرض کیا گیا؟ اس نے کہا: تاکہ غنی بھوک کا مزہ چکھے اور بھوک کے کو بھلاندے۔ رمضان خیر خواہی کا مہینہ ہے۔ اگر کوئی اس مہینے میں اپنے نفس کو معیاری ایثار کے قابل نہیں بناتا تو اس کی رسائی اہل خیر کے درجے تک نہیں ہو پاتی۔ اسلام کے اولین دور میں اکثر لوگ ضرورت مندوں کو اپنا کھانا کھلا کر ان سے اظہار ہمدردی کرتے، یا پورا کھانا ہی ان کو دے دیتے اور خود بھوکے رہتے۔ ان میں اگر کوئی روزے کی حالت میں بھوک سے ہوتا اور جب اس کے سامنے کھانا آتا اور کسی سائل کی آواز کا نون میں پڑتی جو کہہ رہا ہوتا: ”کون ہے وہ صاحب خیر جو پورا پورا الوٹانے والے غنی کو قرض دے؟“ تو اس کو جواب ملتا: ”نیکیوں سے محروم اس کا یہ ایک بندہ۔“ چنانچہ وہ کھانے کا برتن اٹھاتا اور اس نقیر کے حوالے کر دیتا اور خود رات بھر بھوکا رہتا۔

صحابہ کرام اس عظیم جذبہ خیر اور رقت انگیز احساس سے سرشار تھے۔ حضرت عبدالرحمٰن بن عوفؓ کا واقعہ ہے کہ روزہ افطار کرنے کے لیے انہیں کھانا پیش کیا گیا، جو دو قسم کا تھا۔ یہ دیکھ کر وہ رو دیئے۔ گھروالوں نے رونے کا سبب پوچھا، تو کہا: ”مجھے معصب بن عیمر یاد آ رہے ہیں۔ وہ احد کے دن شہید ہوئے۔ ہمارے پاس ان کو کفنا نے کے لیے ایک چادر کے سوا کوئی چیز نہ تھی۔ جب ہم ان کا سرڈھا نپتے تو پاؤں نگے ہو جاتے اور جب پاؤں ڈھانپتے تو سر زنگا ہو جاتا۔ آج ہم انواع و اقسام کے کھانے کھارے ہیں! مجھے خوف ہے کہ مباراکہ اشمار ان لوگوں میں سے ہو جنہوں نے اپنی نیکیوں کا بدلہ دنیا میں ہی پالیا۔“

یہ ایک معلوم حقیقت ہے کہ جو شخص نعمتوں میں پلا ہو اور اس نے بھوک کا مزایا پیا اس کی تنجی کو نہ چکھا ہو، اسے کیا خبر کہ بھوک کے پر کیا گزرتی ہے؟ لیکن روزے سے آدمی کو عملی طور پر دوسرے کی بھوک کا احساس ہو جاتا ہے اور وہ لا شعوری طور پر اس حقیقت کو پالیتا ہے، اور اسے اللہ تعالیٰ کی نعمتوں کی حقیقی معرفت حاصل ہو جاتی ہے۔ نعمت کی قدر اس وقت ہی ہوتی ہے

جب وہ چھن جاتی ہے۔ جس قدر ایک مسلمان کو اللہ کی نعمت کی معرفت حاصل ہوگی، اسی قدر اسے شکر کا مقام ملے گا، جب کہ کھانے پینے کی کثرت اور اس میں اسراف ان احساسات کو کمزور کر دیتا ہے یا بالکل ہی ختم کر دیتا ہے۔

### النواع و اقسام کے کھانوں کی تیاری میں اہل خانہ کی مصروفیت

گھر کی خواتین قسم کے کھانوں کی تیاری میں مصروفیت اور پکانے میں محیت کے باعث تلاوت، ذکر اور دعا کے عظیم فوائد سے محروم رہ جاتی ہیں۔ دن کے اول و آخر میں وقت کا بڑا حصہ کھانے پینے کے معاملات کی نذر کر دیا جاتا ہے۔ یہ بھی ایک بڑا خسارہ ہے جس کی فکر کی جانی چاہیے۔

### مردوں کا خریداری میں وقت صرف کرنا

مردوں کا عصر اور مغرب کے مابین نہایت قیمتی وقت گھر سے باہر چیزوں کی خرید میں صرف کر دینا بڑا خسارے کا سودا ہے۔ اس وجہ سے وہ غیر کثیر سے محروم ہو جاتے ہیں۔ ارشاد خداوندی ہے: **فَسَبِّحْ بِحَمْدِ رَبِّكَ قَبْلَ طُلُؤِ الشَّمْسِ وَقَبْلَ غَرُوبِهَا** (طہ: ۲۰؛ ۱۳۰) ”اور اپنے رب کی حمد و ثناء کے ساتھ صبح کرو، سورج نکلنے سے پہلے اور غروب ہونے سے پہلے۔“ مزید فرمایا: **وَأَذْكُرِ اسْمَ رَبِّكَ بِنُكْرَةٍ وَأَصِيلًا** (الدھر: ۲۵؛ ۷)

”اپنے رب کا نام صبح و شام یاد کرو“

### رمضان کے پکوان

کھانے کے موضوع کا اس طرح اظہار کہ گویا وہ رمضان کا ناگزیر تقاضا ہو۔ اس موضوع کو اتنی اہمیت اور توجہ دی جاتی ہے اس پر روشنی ڈالی جاتی ہے اور اس سے متعلق مختلف مفتلوئیں کی جاتی ہیں اور ماضی و حال میں کھانوں کے درمیان مقابل زیر بحث آتا ہے۔ مختلف اسلامی ممالک میں ہر دل عزیز کھانوں کا تعارف کرایا جاتا ہے۔ اس طرح کھانوں کے بارے

میں گفتگو بسا اوقات روزوں کے احکام، ان کی حکمت اور ان کے فوائد سے بڑھ کر ہونے لگتی ہے۔ جس کے باعث ان سے نظریں ہٹ جاتی ہیں، اسی طرف توجہ ہو جاتی ہے۔ لہذا لوگوں کی اکثریت رمضان کو سامان خورد و نوش کی فراہمی کا مہینہ ہنلتی ہے۔ حتیٰ کہ معمولاً ایسا ہوتا ہے کہ رمضان میں کھانے پینے کا اتنا سامان جمع کر لیا جاتا ہے اور اس ماہ میں اتنا کھایا جاتا ہے جتنا کئی مہینوں میں نہیں کھایا جاتا۔

فَلَا حَوْلَ وَلَا قُوَّةَ إِلَّا بِاللَّهِ

میرا مطلب یہ نہیں ہے کہ لوگوں کو کھانے پینے کی چیزیں خریدنے اور ان کی تیاری سے منع کر دیا جائے لیکن میں ان کی مقدار، ان کے لیے اہتمام اور ان میں مصروفیت میں حد سے تجاوز کو قابل اعتراض سمجھتا ہوں، کیونکہ عبادات کا موسم تقاضا کرتا ہے کہ ایک مسلمان اپنے اعمال پر پوری توجہ و انہا ک کے ساتھ لبیک کہے۔ یہ زیادہ مفید اور نفع بخش ہے کہ ہم اس ماہ مبارک کی زیادہ سے زیادہ نیکیاں، برکات و شرات کو سینئے میں جت جائیں۔

۶۔ خریداری کا غیر معمولی رجحان  
 ۷۔ خریداری کا غیر معمولی رجحان

## خریداری کا غیر معمولی رجحان

ایک دوسرا مرض جس سے ایک صاحب شعور مسلمان کو تجب ہوتا ہے یہ ہے کہ ماہ رمضان بعض لوگوں کے لیے خرید و فروخت کا مہینہ بن کر رہ گیا ہے۔ اس مہینے میں مردوں اور عورتوں کی بڑی تعداد بازار میں جاتی ہے اور اپنا بڑا وقت مختلف اشیا کی خرید و فروخت میں صرف کر دیتی ہے، جوز یادہ ت خور دنوں سے متعلق ہوتی ہے۔ اس مہینے کے آخر میں عید الفطر کی تیاری کے لیے وقت کا بڑا حصہ ملبوسات، جوتے و دیگر سامان زیبائش و آرائش کی خریداری کی نظر ہو جاتا ہے، جب کہ ماہ صیام کا آخری عشرہ خصوصی رحمتوں و برکتوں کی وجہ سے خاص اہتمام کا مقاضی ہوتا ہے۔ بعض لوگوں کے انداز حیران کر دیتے ہیں، گویا وہ زبان حال سے سمجھتے ہیں: رمضان خرید و فروخت، بازاروں میں چلنے پھرنے، نئے نئے لباسوں اور جوتوں کی تلاش کا مہینہ ہے۔ چنانچہ وہ انھی کے بارے میں سوچتے ہیں، انھیں تلاش کرتے ہیں، انھی کے متعلق ذہنوں میں نقشے بناتے ہیں اور انھی کی خاطر مصروف ہوتے ہیں۔

اس کے کئی اسباب ہیں:

- ۱۔ ماہ رمضان میں دیگر مہینوں کی نسبت لوگوں کا بہت زیادہ ہجوم اور چلت پھرت ہوئی ہے۔
- ۲۔ بازاروں میں آمد رورفت اور بھیڑ بھاڑ افطار سے قبل اور نماز عشاء کے بعد ہوتی ہے اور دن کے اوقات میں بڑی حد تک گھٹ جاتی ہے۔

۳۔ جوں جوں رمضان کے دن گزرتے جاتے ہیں، بازاروں میں آمد و رفت کے ساتھ ساتھ مصروفیت کی گھڑیاں بھی طویل ہوتی جاتی ہیں۔ آخری عشرے کی راتوں میں یہ مصروفیت اپنے عروج پر ہوتی ہے، جب کہ عید کی رات اور اس سے قبل کی بعض راتوں میں ٹھرٹک خرید و فروخت جاری رہتی ہے۔

۴۔ اکثر دکان دار جدید سامان کو جیسے وہ نئے ڈیزائن اور نئے فیش کا نام دیتے ہیں، اپنی دکانوں میں رمضان کے نصف بلکہ آخری عشرے تک روک رکھتے ہیں۔

اس کی نقصانات حسب ذیل ہیں:

### چھوٹے چھوٹے معاملات میں تضییع اوقات

خرید و فروخت کے لیے وقت کا ضیاع اور وہ بھی نماز تراویح جیسی عبادت کی قیمت پر، کیونکہ بازاروں کے کارکن اور ان میں آنے والوں کی اکثریت تراویح کو پورے طور پر نہیں پڑھ سکتی۔ اور بعض تو بالکل پڑھتے ہی نہیں۔

### اخلاقی لغزشیں

بازاروں میں بالعموم اور بھیڑ بھاڑ کے زمانے میں بالخصوص کتنی ہی اخلاقی لغزشیں ہوتی ہیں، مثلاً عورتوں کا کھلے چہرہ ہوتا اور سن دھن دکھاتے پھرنا اور مردوں کا ان سے تکلیف دہ تعرض، نیز قسموں کی بھرمار، اور دو کانداروں اور عورتوں کے درمیان حد سے بڑھی ہوئی گفتگو اور اس طرح کی دیگر معروف صورتیں۔

### آخری عشرے کی فضیلت اور لیلۃ القدر سے محرومی

یہ بات بیان ہو چکی ہے کہ بازاروں میں لوگوں کی بھیڑ آخری عشرے میں بڑھ جاتی ہے، کاروبار کے اوقات سحری تک طویل ہو جاتے ہیں اور اس وجہ سے ان جیسی قابل قدر راتوں میں نماز تہجد، تلاوت، دعا اور بالخصوص و ترزیادہ تر ضائع ہو جاتے ہیں۔

## دنیا کے معاملات میں زیادہ مشغولیت

بازاروں میں آمد و رفت کے باعث لوگوں کے دلوں میں رمضان کی روحانیت کمزور پڑ جاتی ہے۔ اللہ تعالیٰ کے ذکر، عبادات، نوافل میں کمی واقع ہو جاتی ہے۔ آپ کی مسجد بازار سے جتنی قریب ہے اسی قدر آپ کی نماز تراویح اور تہجد میں زیادہ خلل واقع ہوتا ہے۔ جب مسجد سے باہر نکلو تو بازاروں میں لوگوں کی کثرت اور مسجد میں ان کی قلت حیرت زدہ کر دے گی، اور وہ بھی اس حال میں کہ تلاوت اور نماز کی بحیرات بازاروں میں موجود لوگوں کے کافوں میں پڑ رہی ہوں گی۔

## بے خوابی اور تکان

خرید و فروخت، رت جگے اور بے خوابی و تکان کے باعث دن بھر نیند اور سستی چھائی رہتی ہے، حالانکہ اس میں عبادت کا کوئی حصہ نہیں ہوتا۔ بعض اوقات وہ اتنی طویل ہوتی ہے کہ فرض نماز کی مسجد میں یا وقت پر ادا گئی ضائع ہو جاتی ہے۔ اور جہاں تک عورتوں کا تعلق ہے، تو ان کا بازاروں میں رات دیر تک رہنا ان کے گھر کے کام کا ج، بھری کے لیے تیاری اور بچوں کی دیکھ بھال بالخصوص رمضان میں ان کی تعلیم میں خلل کا باعث بتتا ہے۔

رمضان کے دوران بازاروں میں آمد و رفت پر تجہب ابھی ختم نہیں ہوتا کہ آدمی یہ دیکھ کر حیرت زدہ ہو کر رہ جاتا ہے کہ وہ مسلمان جو دنیا کے کونے کونے سے سفر کی مشقتیں برداشت کر کے مکہ معظمہ اور مدینہ منورہ میں ماہ رمضان کی فضیلت و برکات حاصل کرنے کے لیے آتے ہیں، ان میں سے بعض حریمین کے قرب و جوار میں بازاروں میں سودا سلف خریدنے میں مصروف ہو جاتے ہیں حالانکہ وہ حرم سے آنے والی بحیرات نماز کوں رہے ہوتے ہیں۔ اور ایسا ہی تجہب انگیز پہلو وہ تضاد ہے جسے ہم اپنے اختیار کے ساتھ اپنا کر اپنی زندگی میں دیکھ رہے ہیں اور اس کے اسیر ہو چکے ہیں، یعنی ہم نے اپنی رات کو دن میں اور دن کو رات میں بدل لیا ہے۔ اس طرح سے ہم نے ان

بابرکت لمحات کے اعمال کے فضائل کو ضائع کر دیا ہے۔ صورت حال یہ ہے کہ کسی شخص سے کہو: اے بھائی، تم ایسا کیوں نہیں کرتے کہ رمضان سے ذرا قبل اپنے اہل و عیال کی ضروریات و لباس وغیرہ خرید لیا کروتا کہ رمضان میں تھارے لیے ان سے متعلق کوئی مصروفیت نہ ہو یا کم از کم رمضان کے اوائل، اس کے پہلے عشرے یا نصف اول میں ایسا کر لیا کرو اور باقی مینیٹ ٹوم عبادت، اعتکاف اور اللہ تعالیٰ کے قرب کے لیے فارغ کر لو تو وہ (مرد ہو یا عورت) جواب دے گا: عید کے لیے جدید سامان اور بالخصوص نئے نئے جوتے صرف آخری عشرے میں ہی ملتے ہیں۔ اور اگر بیچنے والوں سے کہا جائے: ”تم ان اشیا کو مینے کے آخر تک کیوں روک رکھتے ہو اور پھر کاروبار کے اوقات بڑھاتے ہو اور فرض عبادت اور اس کے اجر کو ضائع کر لیتے ہو؟“ تو وہ جواب دیتے ہیں: لوگ بازاروں میں صرف مینے کے آخر میں ہی زیادہ تعداد میں آتے ہیں۔“

عقل مندا اور سوچنے والوں کے لیے اس کا ایک آسان حل یہ ہے کہ دکاندار اپنی جدید اشیا و سامان کو مینے کے اوائل میں باہر لے آئیں۔ نیز بازاروں میں دکاندار اس بات پر متفق ہو جائیں کہ وہ اپنی دوکانیں نماز تراویح کے بعد ہی کھولیں گے اور آدمی رات کے وقت بند کر دیں گے تو لوگ اس کے عادی ہو جائیں گے اور اس کے مطابق عمل کرنے پر مجبور ہو جائیں گے۔ لوگ بھی بازاروں میں نماز تراویح کی ادائیگی کے بعد ہی لٹکیں اور آدمی رات کے بعد اس طرف نہیں جائیں گے تو دکاندار بھی اس کا لاحاظہ کریں گے۔

اگر لوگ اپنے لیے اور اپنے اہل و عیال کے لیے بازاروں کی طرف اعتماد کے ساتھ نکلنالازم کر لیں، اپنے ہماسیوں اور اپنے احباب کو بھی اس کی نصیحت کریں تو ایک نئی صورت حال سامنے آجائے جو ہمیں وقت کے ساتھ مطلوب تبدیلی کی طرف لوٹادے گی۔ یہ کوئی معمولی بات نہیں ہے کہ کوئی مرد یا عورت کو وہ حکم نئے ڈیزائن کے جوتے یا لباس حاصل کرنے کے لیے!

لَا يَأْتِي بِكُلِّ حَلْقَةٍ وَلَا يَمْلَأُ كُلَّ فَلَقَةٍ وَلَا يَنْهَا كُلَّ حَلْقَةٍ

لَا يَأْتِي بِكُلِّ حَلْقَةٍ وَلَا يَمْلَأُ كُلَّ فَلَقَةٍ وَلَا يَنْهَا كُلَّ حَلْقَةٍ

لَا يَأْتِي بِكُلِّ حَلْقَةٍ وَلَا يَمْلَأُ كُلَّ فَلَقَةٍ وَلَا يَنْهَا كُلَّ حَلْقَةٍ

لَا يَأْتِي بِكُلِّ حَلْقَةٍ وَلَا يَمْلَأُ كُلَّ فَلَقَةٍ وَلَا يَنْهَا كُلَّ حَلْقَةٍ

۳

## بے صبری

حضرت ابو ہریرہؓ سے مروی ہے کہ آپ ﷺ نے فرمایا: فَإِذَا كَانَ يَوْمُ صَرْعٍ

أَحَدٌ كُمْ فَلَا يَرْفُثُ وَلَا يَصْخَبُ فَإِنْ سَائِئَةً أَحَدٌ أَوْ قَاتِلٌ فَلَيْقُلْ : إِنِّي

صَائِمٌ (متقن علیہ)" جب تم میں سے کوئی روزے سے ہوتون بدکالی کرے اور نہ شور و غل،

اگر کوئی اسے گالی دے یا اس سے لڑے تو وہ کہے: میں روزے سے ہوں۔

یہ حدیث اس بات پر واضح دلیل ہے کہ روزے دار کو صبر، غصے پر ضبط اور وسعت

ظرف سے متصف ہونا چاہیے۔ وہ برائی کا دفاع مکنی سے کرے اور اس کے لیے ضروری یہ ہے

کہ اپنے ہاتھ اور زبان کو ظلم و زیادتی سے روکے۔ مسلمان کی شان..... جیسا کہ پہلے گزر چکا

ہے..... یہ ہے کہ روزہ رکھنے پر شاداں و فرحان ہو، اس پر سعادت و سکنیت محسوس کرے اور

آرزومند ہو کہ ماہ رمضان اپنی خیر اور اپنے اجر و ثواب کے ساتھ طویل ہو جائے تاکہ اس کے

قلب و روح میں اللہ کی خوشنودی سے طہانتی پیدا ہو جائے۔

خود احتسابی کرنے والا روزے دار اپنے دل میں کوئی اضطراب اور خلش نہیں پاتا،

بلکہ وہ راضی، مطمئن اور پر سکون ہوتا ہے۔ اس کے جسم میں تو کوئی ضغف واقع ہو سکتا ہے لیکن

اس کی روح قوی اور بیدار ہوتی ہے۔

انہا احصاب کرنے والا روزے دار رمضان میں غصے میں نہیں آتا جیسا کہ وہ غیر رمضان میں آتا ہے، اور وہ رنجیدہ نہیں ہوتا جیسا کہ وہ روزے کے بغیر ہو جاتا تھا، کیونکہ اس کا روزہ اللہ تعالیٰ کے لیے ہے، اس کا صبر اللہ تعالیٰ کے لیے ہے اور اس کا اجر اللہ تعالیٰ کے ذمے ہے۔

چکھ لوگ رمضان میں ایسے بھی ہوتے ہیں جو روزہ رکھ کر اشتعال میں آ جاتے ہیں۔ وہ نہایت معمولی معمولی باتوں پر بھڑک اٹھتے ہیں، آپ سے باہر ہو جاتے ہیں اور صبر سے کام نہیں لیتے۔ وہ سمجھتے ہیں کہ روزہ سزا اور محرومی ہے لہذا ان کے نفس سرکش ہو جاتے ہیں، ان کے اعصاب جواب دہ ہوتے ہیں اور وہ تو ازن کھو بیٹھتے ہیں۔

تجب انگیزبات یہ ہے کہ جب لوگ کسی آدمی کو آپ سے باہر دیکھتے ہیں جو رمضان میں غصے میں حد سے کل گیا ہو تو کہتے ہیں: اس کا کوئی قصور نہیں، اس لیے کہ وہ روزے سے ہے۔ گویا روزہ غصے، اور بد اخلاقی کا جواز بن جاتا ہے۔ الٰ مَاءٌ مَا يَنْحَمِّلُونَ (الخل ۵۹:۱۶) خبردار ہو جاتے یہ لوگ کیسے غلط فیصلے کرتے ہیں۔

بعض لوگ روزہ ذہنی اذیت کو فتنہ اور بد ولی کے ساتھ رکھتے ہیں اور چاہتے ہیں کہ رمضان جلد از جلد گزر جائے۔ یہ روزے ان کے دلوں میں خلش اور سینوں میں تنگی کا سبب بنتے ہیں۔ وہ زور دنگ ہوتے ہیں اور معمولی سبب پر آپ سے باہر ہو جاتے ہیں۔ ان میں سے جب کوئی شخص خلش کلائی کرتا ہے اور مقابلاً غصے میں حدود کو پھلانگ جاتا ہے تو سننے والوں میں سے کوئی کہتا ہے: ہم اسے کیا کہیں؟ وہ تو روزے سے ہے۔ گویا روزے سے اسے غصہ کرنے کا جواز فرما ہم ہو گیا ہے اور وہ روزہ رکھ کر اللہ تعالیٰ اور اس کی مخلوق پر احسان کرتا ہے۔ لہذا زیست سے گفتگو کرنے کا متحمل نہیں ہو سکتا۔

جب آپ کو تیوری چڑھائے، جیسیں بے جنبیں، کھا جانے والی نظر سے، درشت کلام، کوئی

شخص نظر آئے اور اس کی کیفیت یہ ہو گویا کہ ایک دیکھی میں ابال آیا ہوا ہے اور قریب ہے کہ  
 معمولی حرارت کے ساتھ پھٹ پڑے تو آپ کو اس کیفیت کو بھائیتے میں ذرا درینہیں لگے گی۔ وہ  
 سمجھتا ہے کہ اس نے پوری دنیا کا بوجہ اٹھا رکھا ہے اور اس پہاڑ جیسے بوجھ سے اس کی کردہ ری  
 ہوئی جاتی ہے۔ اس کا خیال ہے کہ اس کو اسی چیز کا ملکہ بنادیا گیا ہے جس کی وہ استطاعت  
 نہیں رکھتا یا اس کی کوئی حاجت نہیں۔ اس لیے روزے سے بیزار اور تنگ ہے۔ نیتیجاً وہ  
 بداخل اور زودرنج ہو جاتا ہے۔ اسی وجہ سے وہ تنہا پڑے رہنے اور سونے کا خواہش مند  
 ہوتا ہے۔ افظار کے وقت روزے کی تلافی کثرت خوارک سے کرتا ہے۔ پھر لہو و لعب اور حسی  
 کے فجر اور اس کے بعد تک بیدار رہنے کا حریص ہوتا ہے، تاکہ اس کے بعد لمبی تان کرسو  
 جائے۔ ایسے لوگوں کی بہت سی مثالیں مل سکتی ہیں، وہ جماعت کو ضائع کرتے ہیں، نماز کو اس  
 کے وقت سے موڑ کرتے ہیں اور تلاوت اور دیگر نفلی عبادات سے انہیں کوئی رغبت نہیں ہوتی۔  
 یہ سب کچھ روزے کی حکمت اور اس کے فوائد کو ضائع کر دیتا ہے اور بسا اوقات اجر و  
 ثواب یا اس کا بڑا حصہ تلف ہو جاتا ہے۔ اس لیے کہ روزہ ہے ہی اس لیے کہ اس کی وجہ سے  
 انسان ضبط نفس اور مضبوط قوت ارادی کا مالک ہو جائے۔ ضبط نفس کی مشق سے ارادے کی  
 کمزوری قوت میں بدل جاتی ہے۔ جسم بدفنی ریاضت اور شدید محنت کے ذریعے قوی ہو جاتا  
 ہے، اور عقل بھی بلکری ریاضت سے قوی ہو جاتی ہے۔

جہاں تک اجر و ثواب کا تعلق ہے، اس بارے میں رسول اللہ ﷺ نے فرمایا: كُمْ  
 رُبُّ صَائِمٍ لَيْسَ لَهُ مِنْ صِيَامِهِ إِلَّا الْجُرْعَ وَرُبُّ قَائِمٍ لَيْسَ لَهُ مِنْ قِيَامِهِ إِلَّا  
 السُّهْرُ (ابن ماجہ) ”کتنے ہی روزے دار ہیں جنہیں روزوں سے بھوک پیاس کے سوا کچھ  
 حاصل نہیں ہوتا اور کتنے ہی قیام کرنے والے ہیں جنہیں روت جگئے کے سوا کچھ نہیں ملتا۔“ اب  
 جس شخص کا یہ حال ہو جیسا کہ اوپر بیان کیا گیا ہے، اسے کہاں سے مکمل اجر اور عظیم ثواب ملے گا؟  
 یہ کیفیت فرائض اسلام کے بارے میں ایک بر اتصور پیش کرتی ہے۔ وہ بر ایکی تاثر لیتا

ہے کہ وہ مشقت اور بوجھ ہے اور بد اخلاقی اس کا نتیجہ۔ حالانکہ روزے تہذیب ہیں نہ کہ تہذیب، مستدری ہیں نہ کہ کسل مندی، قوت ہیں نہ کہ ضعف، شر آور ہیں نہ کہ بے فائدہ، ظلم و ضبط ہیں نہ کہ عدم توجیہ، پاک دامنی ہیں نہ کہ فسق و فجور اور اچھائی ہیں نہ کہ برائی۔

اس قسم کے لوگ اس ماہ مبارک سے کوئی فائدہ اٹھائے بغیر اطمینان سے اس کو گزار کر اپنی انھی عادات اور خرافات کی طرف لوٹ جاتے ہیں جن پر وہ قبل ازیں تھے۔ اور اس قلیل پر اکتفا کو ترک کر دیتے ہیں جسے انہوں نے رمضان میں بے شکل اختیار کیا تھا۔  
کاش! یہ لوگ جانتے کہ یہ ان کا اپنے ساتھ کتنا بڑا ظلم ہے اور اس طرح وہ کس کس سعادت اور برکات سے محروم رہ جاتے ہیں۔

بِسْمِ اللّٰهِ الرَّحْمٰنِ الرَّحِيْمِ  
الْحٰمِدُ لِلّٰهِ الْعَظِيْمِ  
لَا إِلٰهَ إِلَّا هُوَ  
يُوْحَدُ بِالْحَمْدِ  
لَا يَشْرُكُ بِهِ  
جَمِيعُ الْكٰفِرُونَ

بِسْمِ اللّٰهِ الرَّحْمٰنِ الرَّحِيْمِ  
الْحٰمِدُ لِلّٰهِ الْعَظِيْمِ  
لَا إِلٰهَ إِلَّا هُوَ  
يُوْحَدُ بِالْحَمْدِ  
لَا يَشْرُكُ بِهِ  
جَمِيعُ الْكٰفِرُونَ

## بے کثرت بھیک مانگنا اور سوال کرنا

رمضان میں بھیک مانگنے اور سوال کرنے والوں سے بازار، مساجد میں اور مسجدیں بھر جاتی ہیں۔ پھر طرح طرح کے سائل سننے میں آتے ہیں: کوئی اپنے اہل و عیال سے دور ہے، مگر ان کی طرف سفر کرنا چاہتا ہے، کوئی یتیم ہے جس کی والدہ فوت ہو گئی ہے اور اس کے لیے چھوٹے چھوٹے بہن بھائی چھوڑ گئی ہے۔ اسی طرح سے مختلف قسم کے م Gundور دیکھنے میں آتے ہیں، جن میں سے بعض تو ظاہر ہوتے ہیں اور اس میں کوئی بیک نہیں ہوتا، اور بعض کے بارے میں بیک پیدا ہوتا ہے، اور بعض کے بارے میں نفس کا میلان اس طرف ہوتا ہے کہ وہ دھوکہ دہی سے کام لے رہے ہیں۔ اس سب پر آدمی حیران ہو کر سوچتا ہے کہ یہاں کیسے یہ سب م Gundور یاں اور حاجتیں اس کثرت سے کہاں سے پیدا ہو گئیں؟

ماہ رمضان میں بھیک مانگنے کی کثرت ہو جاتی ہے، کیوں کہ لوگ اس میں اپنے اموال کی زکوٰۃ نکالتے ہیں۔ صدقات کی کثرت ہوتی ہے اور بیاس اور کھانے پینے کی اشیا تقسیم کی جاتی ہیں جنھیں لوگ بڑی مقدار میں مساجد میں لے کر آتے ہیں۔ ان کے دل رحم، نری، خیر خواہی اور مہربانی کے جذبے سے سرشار اور، امداد اور خرچ کرنے کے لیے مستعد ہوتے ہیں۔ یہ امور پاکیزہ اور قابل تعریف ہیں، جب کہ وہ صورت قابل اعتراض ہے جس میں غلط طریقے سے

غیر مناسب مقامات پر اور ناپسندیدہ تکرار کے ساتھ مانگنے والوں کی کثرت کا اظہار ہوتا ہے۔  
 اس موقع پر سوال اور سوال کرنے والوں کے شرعی اور اجتماعی پہلوؤں کے بارے میں  
 کچھ ضروری باتیں پیش کرنا چاہتا ہوں۔

## شرعی پہلو

### تدرست کے لیے مانگنا حرام ہے

نبی ﷺ کے ارشاد میں صحبت مند کے لیے جسے ضرورت کے مطابق رزق حاصل ہو،  
 مانگنے کی ممانعت آئی ہے۔ چنانچہ حضرت عبداللہ بن عمر بن عاصیؓ سے مروی حدیث میں ہے: لَا  
 تَحِلُّ الصَّدَقَةُ لِغُنْيٍ وَلَا الْمِلْدِيَّ مِرْءَةُ سَوِيٍّ (ترمذی، ابی داؤد، داری) ”کسی غنی، تدرست  
 اور طاقت و رآدمی کے لیے صدقہ حلال نہیں ہے۔“ تدرست اور طاقت ور سے مراد ہے جس کا  
 جسم کام اور کمانے کی طاقت رکھتا ہو۔ ابن حجرؓ نے الفتح میں نقل کیا ہے: ”شفاعی مسلم کے  
 مطابق کمائی کرنے کے قابل شخص کے لیے سوال کرنا حرام ہے۔“

### جاائز سوال کی حدود

اسلامی قانون میں ان حالات کی حد بندی کردی گئی ہے جن میں سوال جائز ہو جاتا  
 ہے۔ حدیث رسول اللہ ﷺ میں، جو قبیصہ بن مخارق کے متعلق ہے، ارشاد ہے: ”اے قبیصہ!  
 تم ان آدمیوں کے سوا کسی کے لیے مانگنا جائز نہیں: ایک وہ شخص جس نے دیت کی کوئی ھانت  
 دی ہو، دوسرا وہ شخص جس پر کوئی آفت نازل ہوئی اور اس کا مال ضائع ہو گیا ہو اور تیسرا وہ شخص  
 جس کو فاقہ نہ آ لیا ہو، اور قوم کے تین ثقة افراد یہ کہہ دیں کہ وہ شخص فاقہ زده ہے، اس کے  
 لیے مانگنا جائز ہے حتیٰ کہ ان کی معیشت اعتدال پر آ جائے۔ اے قبیصہ! ان کے سوا کسی کے  
 لیے مانگنا جائز نہیں ہے۔ گندگی کھاتا ہے وہ جو مانگ کر کھاتا ہے۔“ (الترغیب والترہیب)

یہ حدیث اس مسئلے میں نہایت اہم ہے اور اس سے متعدد اصول نکلتے ہیں:

(الا)۔ مذکورہ بالاتین افراد کے کسی سوا کے لیے مانگنا حلال نہیں ہے۔

(ب)۔ مانگنے کی ان تین اقسام کے علاوہ مانگنا ناجائز اور حرام ہے۔

(ج)۔ مانگنے کی مقدار کافاف کی ادنیٰ حد تک ہے اور وہ ہے آپ ﷺ کا قول: حَتَّىٰ يُصِيبَ قَوْمًا مِّنْ عَيْشٍ " حتیٰ کہ اس کی معیشت اعتدال پر آجائے۔" اور اس کے معنی یہ ہیں کہ انسان کی مالی حالت درست ہو جائے۔ اس کا مطلب یہ ہوا کہ جب مانگنا کسی کے لیے حلال ہو جائے تو اس کے لیے عمر بھر کے لیے نہیں ہوتا بلکہ اس کی معیشت میں کاف کے حاصل ہوتے ہی منوع ہو جائے گا۔

## حاجت کے ثبوت اور سوال کے استحقاق میں تحقیق

دیت کی ضمانت مشہور معروف ہوتی ہے، جو ثبوت کی محتاج نہیں ہوتی۔ اسی طرح آفت کا نزول ہے کیوں کہ وہ محسوس ہوتی ہے اور نظر آتی ہے اور اس کے شواہد ہوتے ہیں۔ لیکن مجرد حاجت معروف نہیں ہوتی، اس لیے اس کے لیے سائل کی قوم کے تین گواہوں کی شرط ہے، جب کہ وہ اسے جانے والے ہوں تاکہ وہ اس کی تینی حاجت اور اسکے سوال کی صداقت سے واقف ہوں۔

## مانگنے کی نہیں

مانگنے کی نہیں اور اس سے نفرت کے بارے میں حضرت ابن عمرؓ کا نبی ﷺ کے قول وارد ہے: وَلَا تَرْأَى الْمَسْأَلَةَ بِأَحَدٍ كُمْ حَتَّىٰ يَلْقَى اللَّهَ تَعَالَى وَلَيْسَ فِي وَجْهِهِ مُزْعَةٌ لَحِمٌ (متفق عليه) " تم میں سے کوئی مانگنا ہی رہتا ہے حتیٰ کہ اللہ تعالیٰ سے جاتا ہے، اس حال میں کہ اس کے پھرے پر کوئی گوشت نہ ہو گا۔" اور حضرت عائز بن عمروؓ کی حدیث میں ہے کہ رسول اللہ ﷺ نے فرمایا: لَوْ يَعْلَمُونَ مَا فِي الْمَسْأَلَةِ فَأَمْشِي أَحَدً

یَسَأَلُهُ (احمد) ”اگر ما نکنے والوں کو سوال کی حقیقت (قباحت) معلوم ہو جائے تو کوئی کسی کے پاس مانگنے کے لیے نہ جائے۔“

### رسول ﷺ اپنے اصحاب سے بیعت

آپ ﷺ نے صحابہ کرام سے اس پر بیعت لی کہ وہ کسی سے کوئی چیز نہیں مانگیں گے، جیسا کہ رسول اللہ ﷺ کے غلام ثوبانؓ کی حدیث میں وارد ہے۔ انہوں نے کہا: مَنْ تَكَفَّلَ لِيْ أَنْ لَا يَسْأَلُ النَّاسَ هَيْبَةً، وَأَتَكَفَّلُ لَهُ بِالْجَنَّةِ؟“ فَقَلََّتْ : آن، (رواہ ابو داؤد) ”جو مجھے اس بات کی ضمانت دے کہ وہ لوگوں سے کوئی چیز نہیں مانگے گا، میں سے جنت کی ضمانت دیتا ہوں۔“ اس پر میں نے کہا: ”میں۔“ چنانچہ حضرت ثوبانؓ لوگوں سے کوئی چیز نہیں مانگا کرتے تھے۔ حتیٰ کہ سواری کی حالت میں اگر ان کا کوڑا اگر پڑتا تو وہ سواری سے اترتے، اسے اٹھاتے اور کسی کو نہ کہتے کہ وہ انہیں پکڑ وادے۔

نبی کریم ﷺ اپنے اصحاب سے دور رکھتے اور انہیں اس پر بیعت کے ساتھ ترغیب دیتے۔ حضرت حکیم بن حزامؓ نے آپ ﷺ سے کمی مرتبہ سوال کیا، تو آنحضرت ﷺ نے انہیں دیا، پھر ان سے فرمایا: ”اے حکیم! یہ مال اس کے لیے سربز اور میٹھا ہے، جس نے اسے نفس کی بے رغبتی کے ساتھ لیا۔ اس کے لیے اس میں برکت دی گئی ہے۔“ جس نے اسے حرص ولائق کے ساتھ لیا، تو اس کے لیے اس میں برکت اٹھائی گئی اور وہ محتاج کی طرح ہوتا ہے، نہ کہ شکم سیر۔ اور اپنے الہاتھ ہیچے والے ہاتھ سے بہتر ہے۔“ تو میں نے کہا: ”اس ذات کی قسم! جس نے آپ ﷺ کو حق سے ساتھ بھیجا ہے آج کے بعد میں کبھی کسی سے کوئی چیز نہ مانگوں گا، حتیٰ کہ میں اس دنیا سے رخصت ہو جاؤں۔“

حضرت ابو مکر صدیقؓ حکیمؓ کو بلا بھیجا کرتے تاکہ ان کو عطا یہ دیں تو وہ کوئی بھی چیز لینے سے انکار کر دیتے۔ اسی طرح جب حضرت عمرؓ انہیں بلا یا کرتے تاکہ ان کو عطا یہ دیں تب بھی وہ قبول

نہ کرتے۔ حضرت عمرؓ دوبارہ انہیں بلا تے تا کہ ان کو دین مگر وہ پھر بھی نہ لیتے۔ اس پر حضرت عمرؓ فرماتے：“اے مسلمان! میں تمہیں گواہ بناتا ہوں اس پر کہ اسے اس کا وہ حق پیش کرتا ہوں جو اللہ تعالیٰ نے اس کے لیے مال غنیمت میں مقرر فرمایا ہے مگر وہ لینے سے انکار کرتا ہے۔” چنانچہ حضرت حکیمؓ نے نبی ﷺ کے بعد لوگوں میں سے کسی سے کچھ نہیں لیا (تفق علیہ)۔

اس حدیث کے اندر ایک بلیغ درس ہے کہ جب حضرت حکیمؓ نے نبی ﷺ سے مانگا تو آپ ﷺ نے انہیں عطا کیا، اس کے بعد آپ ﷺ نے انہیں بصیرت فرمائی تا کہ بصیرت موقع کے مطابق ہو۔ رسول اللہ ﷺ نے انہیں جھڑکا نہیں، صرف انہیں اتنا اشارہ کیا: ”سوال میں کوئی برکت نہیں ہوتی“ اور یہ کہ آپ ﷺ اسے پسند نہیں فرماتے۔ حکیمؓ نے اسے کما حقہ سمجھ لیا اس کا گھر اڑ لیا چنانچہ انہوں نے عزم کیا کہ اس کے بعد نہ کسی سے کوئی چیز لیں گے اور نہ مانگیں گے۔ انہوں نے عہد کو مجھایا اور اپنے وعدے کو پورا کیا۔

## اجتماعی اور تربیتی پہلو

### ضعف ایمان

سوال کرنا اور جگہ جگہ مانگتے پھرنا ایمان، تو کل اور اللہ تعالیٰ کی عطا پر یقین میں کمزوری کی علامت ہے۔ یہ اس کے حضور میں سوال اور دعا کا ترک ہے، کیونکہ سائل اپنی حاجت لوگوں کے سامنے پیش کرتا ہے۔ جب کہ اللہ تعالیٰ پر تو کل کو ترک کر دیتا ہے، جلوق کے سامنے فروقی کا مظاہرہ کرتا ہے اور خالق کے حضور میں عجز و نیاز کو چھوڑ دیتا ہے۔ حضرت عبد اللہ بن مسعودؓ سے مردی ہے کہ رسول اللہ ﷺ نے فرمایا: ”جسے قاتے سے واسطہ پڑا اور اس نے اپنا مسئلہ اسے لوگوں کے سامنے رکھا تو اس کے فاقہ کا انسداد ہو۔ اور جس نے واسطہ پڑا نے پر اسے اللہ تعالیٰ کے حضور میں پیش کیا، تو امید ہے کہ اللہ تعالیٰ اپنے رزق کے ساتھ جلد یا بہ دری اسے دور کر دے گا۔“ (ترمذی)

نبی کریم ﷺ نے حضرت عبد اللہ بن عباسؓ سے اپنی مشہور وصیت میں فرمایا: اذا  
سَأَلْتَ فَائِسْلَى اللَّهِ، وَإِذَا سُتْعِنْتَ فَاسْتَعِنْ بِاللَّهِ (ایضاً) ”جب تو سوال کرے تو اللہ  
تعالیٰ کے حضور میں سوال کرو جب تو مدد مانگے تو اللہ تعالیٰ سے مانگ۔“

اس میں کوئی بھک نہیں کہ لوگ ایک دوسرے کے محتاج ہوتے ہیں، ایک دوسرے کی مدد  
کرتے ہیں، اور شرعی لحاظ سے اس میں کوئی حرج بھی نہیں ہے۔ لیکن مانگنے کا پیشہ اور لپٹ کر مانگنا اور  
اس کے لیے مسلسل تبلیغ، ان پیچے آثار میں سے ہے جن کا ذکر اور ضعف ایمانی کے ضمن میں آچکا ہے۔

### اسلامی معاشرے کی شہرت پر منفی اثرات

مانگنے کے بہت سے اجتماعی اور تربیتی منفی اثرات ہیں، جن سے اسلامی معاشرے کی  
اسی صورت حال کا اظہار ہوتا ہے، جیسے وہ مسندوروں اور مانگنے والوں کا معاشرہ ہو۔ گویا اس  
کے افراد بے کاری کو پسند کرنے والے اور ذلت پر راضی ہیں۔ نیز یہ بھی کہ اس میں کوئی باہمی  
کفالت کا نظام نہیں پایا جاتا، نہ زکوٰۃ، نہ صدقہ اور نہ رحم و دلی۔

### بیکاری کی ترغیب

مانگنے کا رواج پا جانے اور اس کے خلاف مراجحت اور اس کی نہ مدت نہ کرنے سے  
کاری کی حوصلہ افزائی ہوتی ہے۔ بعض لوگ محنت کرنے سے کتراتے ہیں اور مانگنے کو کمائی کا  
مستقل پیشہ بنایتے ہیں، نیز کام سے بے پرواہ ہوتے ہیں۔ اس لیے کہ اس میں انہیں کوئی  
مشقت نہیں کرنا پڑتی۔

### مستحقین کی حق تلفی

حقیقی مستحق اور ضرورت مند سفید پوش، حیادار اور باعزت ہوتے ہیں۔ ان کی حیا اور ان  
کی عزت نفس انہیں اپنی حاجات کے اگلہ ہمارے روکتی ہے، چہ جائیکہ وہ لوگوں سے مانگیں۔ یہی

وہ لوگ ہیں جو اللہ تعالیٰ کے اس قول کے مصدق ہیں: ﴿لِلْفُقَرَاءِ الَّذِينَ أَحْصِرُوا فِي  
سَبِيلِ اللَّهِ لَا يَسْتَطِعُونَ ضَرُبًا فِي الْأَرْضِ يَخْسِبُهُمُ الْجَاهِلُونَ أَغْنِيَاءُ مِنْ  
الْتَّغْفِيفِ تَعْرِفُهُمْ بِسِيمَهُمْ لَا يُسْتَلِونَ النَّاسُ إِلَّا حَافِلًا﴾ (البقرة: ۲۷۳) "خاص  
طور پر مدد کے سخت وہ نگہ دست لوگ ہیں جو اللہ کے کام میں ایسے گمراہے ہیں کہ ذاتی کسب  
معاش کے لیے زمین میں کوئی دوڑ دھوپ نہیں کر سکتے۔ ان کی خورداری دیکھ کرنا واقف آدمی  
گماں کرتا ہے کہ یہ خوشحال ہیں۔ تم ان کے چہروں سے ان کی اندر ورنی حالت پیچان سکتے ہو۔ گر  
وہ ایسے لوگ نہیں ہیں کہ لوگوں کے پیچھے پڑ کر کچھ مانگتیں،۔ یہی وہ لوگ ہیں جو اپنے گھروں میں  
چھپے بیٹھے ہیں۔ وہ زیادہ سخت ہیں کہ ہم ان کی خبر رکھتیں، انہیں تلاش کریں اور ان کو زکوٰۃ دیں۔  
پیشہ درما نگنے والوں کو دینا حقیقی مستحقین کو محروم کرنا اور ان کی مشکلات میں اضافہ کرنا ہے۔

### جموٹے دعوے

ما نگنے والے زیادہ تر جھوٹ کا سہارا لیتے ہیں۔ انسان بعض ما نگنے والوں کے جھوٹ پر  
اعتبار کر لیتا ہے مگر بعض اوقات ان کے جھوٹ کا پول کھل جاتا ہے۔ یہ بات عقل میں نہیں آتی  
کہ ہم ایک آدمی مسجد میں ما نگنے ہوئے دیکھتے ہیں وہ اپنی ناٹگوں کے مفلوج ہونے کی شکایت  
کر رہا ہوتا ہے۔ کچھ عرصے کے بعد ہم دیکھتے ہیں، کہ وہ اپنے ہاتھ کے ٹوٹنے کا رونا رورہا  
ہوتا ہے۔ کہیں ہم یہ دیکھتے ہیں کہ وہ راہ میں لٹ جانے کا داویاً کر رہا ہے، اسے اپنے شہر اور  
اہل دعیال تک پہنچنے کے لیے کرایے کی رقم چاہیے اور اسی طرح سے ہر دفعہ نیا قصہ اور نئی بات!

### بچوں کے لیے نقصان وہ

بعض ما نگنے والے اپنے چھوٹے بچوں کے ساتھ ما نگتے ہیں۔ وہ ایک کو ایک ہاتھ میں  
اثھائے ہوتا ہے اور دوسرے کو دوسرے ہاتھ سے اپنے پیچھے کھینچ رہا ہوتا ہے۔ ان کو اس طرح  
کی کمائی کی تعلیم دیتا ہے اور اس کا انہیں عادی بناتا ہے۔ اسی لیے ہم چھوٹے بچوں کو مساجد میں

ماگنے ہوئے دیکھ رہے ہوتے ہیں۔ کوئی اپنے والد کی وفات پر رورہا ہوتا ہے، کوئی بھائیوں کے لیے اپنی ذمہ داری کا بوجھ بتا کر لوگوں کے سامنے اپنی حاجت پیش کر رہا ہوتا ہے، اور کوئی موثر کلام سننا کر آہ و بکا کر کے نیز موقع بدلت کر اور جھوٹ گھڑ کر کمائی کرتا ہے۔ اس طرح بچوں کی غلط تربیت کی صورت میں نقصان ہوتا ہے۔

حقیقت یہ ہے کہ ہمارے معاشرے میں مانگنا رمضان کی پیچان بن گئی ہے جب کہ رمضان میں ایمان اور تربیت کے ساتھ اس کی کوئی مناسبت نہیں ہو۔ رمضان میں باہمی ہمدردی، خیرخواہی اور باہمی کفالت کی کوئی مناسب حقیقی غریب اور حاجت مندرجہ مرحوم رہ جاتے ہیں۔

## گداگری کا تدارک

میں نے شریعت کے مقاصد اور اجتماعی اور تربیتی نقصانات کی جو وضاحت کی ہے وہ اس لائق ہے کہ ہم ماگنے کے مسئلے کا سامنا کرنے اور اس کے تدارک کے لیے اٹھ کھڑے ہوں۔ بعض لوگ ماگنے والوں کے پیش کردہ احوال کو سنتے ہیں تو شفقت اور محرومی ان پر غالب آ جاتی ہے۔

## زکوٰۃ کا صحیح مصرف

کہ زکوٰۃ، اسلام کا ایک بیادی رکن ہے جس کے مصارف شریعت نے مقرر کر دیے ہیں اور اسے صحیح حد پر صرف کرنے کی بہت زیادہ تاکید کی گئی ہے۔ چنانچہ زکوٰۃ مستحقین کے علاوہ کسی اور پر تقسیم نہیں کی جاسکتی۔ لہذا محتاجوں کے احوال کی تحقیق ضروری ہوتی ہے۔ ایک مسلمان بھائی جس طرح اپنی نماز میں اختیاط کرتا ہے۔ اپنے صوکی سمجھیں کرتا ہے، اسے اول وقت میں ادا کرنے کا خواہش مند ہوتا ہے، نیز اس کے خشوع کا خیال رکھتا ہے اس لیے کہ وہ ایک فریضہ ہے۔ اسی طرح اس کے لیے ناگزیر ہے کہ وہ تعالیٰ سے کام نہ لے اور زکوٰۃ کو غیر مستحقوں پر ضائع نہ کرے۔ وہ اسے ایک ایسا بوجھ نہ سمجھے جس سے خلاصی حاصل کرنا

ہے، اور بغیر تحقیق کیے اسے پہلے ہی سائل اور پہلے ہی مٹنے والے کو دے دے۔

**اسلامی تعلیمات کا شعور**

گداگری کے خاتمے کے لیے ضروری ہے کہ اسلام کی ان تعلیمات کو بھی عام کیا جائے کہ مانگنے میں ذلت ہے اور یہ مسلمان کے شایان شان نہیں۔ مومن کا شرف اس کا قیام اللیل ہے اور اس کی عزت لوگوں سے بے نیازی ہے، جس طرح کہ نبی ﷺ نے خبر دی ہے ”کہ قوت اور صحت اللہ کی نعمت ہے اور لازم ہے کہ تم عمل اور حلال کی کمائی کے ساتھ ان کا شکر ادا کرو اور جان رکھو کہ سب سے اچھا کھانا جو تم کھاتے ہو وہ ہے جو تم اپنی محنت اور کوشش سے کھاتے ہو۔ آپ ﷺ نے فرمایا: **مَا أَنْكِلَ أَخْدَ طَعَامًا قَطُّ خَيْرًا فِي أَنْ مَا أَنْكَلَ مِنْ عَمَلٍ يَدِهِ، وَإِنَّ دَاؤَدَ صَلَّى اللَّهُ عَلَيْهِ وَسَلَّمَ كَانَ يَأْنْكِلُ مِنْ عَمَلٍ يَدِهِ.** (رواہ البخاری) ”ابن آدم نے اپنے ہاتھوں کی کمائی سے بہتر کبھی کوئی کھانا نہیں کھایا۔“

صدقة لوگوں کی میل ہے۔ اسے عبد اللہ بن ارقم سے سمجھو کر ان سے جب کسی شخص نے صدقہ طلب کیا تو انہوں نے اس سے کہا: ”کیا تجھے پسند ہے کہ موٹا تازہ آدمی کسی گرم دن میں اپنے بیڈ کو نیچے سے دھوئے اور (وہ دھوون) تمہیں دے اور تم اسے نبی جاؤ؟“ وہ آدمی غصے میں آگیا اور کہا: ”اللہ تعالیٰ تمہیں معاف کرے، تم اس طرح کی بات کیوں کرتے ہو؟“ انہوں نے کہا: ”صدقة لوگوں کی میل ہے جسے وہ اپنے جسم سے دھوڈالتے ہیں۔“

جب اللہ تعالیٰ نے کسی کو ضرورت کے مطابق روزی اور بدن کی صحت عطا فرمائی ہے تو اسے لوگوں سے مانگنے سے پر ہیز کرنا چاہیے، کیوں کہ نبی ﷺ نے فرمایا: **مَنْ سَأَلَ النَّاسَ فَمُكْثِرًا أَفَإِنَّمَا يَسْتَأْلِمُ جَمْرًا فَلَيُسْتَقْلُ أَوْ لَسْتَكْثِرُ (مسلم)** ”جس نے زیادہ حاصل کرنے کے لیے لوگوں سے مانگا تو اس نے انگارا مانگا، پس تھوڑے پر گزارا کر لے، زیادہ کی طلب نہ کرے۔“ پس ایک سائل کو یہ بھی سوچنا چاہیے کہ کیا وہ زیادہ مال اور وافر رزق چاہتا

ہے تو جان لے وہ کمائی بابرکت نہیں ہوتی۔ جیسا کہ نبی ﷺ نے فرمایا: لا يَفْتَحْ عَبْدًا بِمَسَأَةٍ إِلَّا فَتَحَ اللَّهُ عَلَيْهِ بَابُ فَقْرٍ (احمد) ”جو شخص اپنے لیے سوال کا دروازہ کھولتا ہے اللہ تعالیٰ اس کے لیے فقر کا دروازہ کھول دیتے ہیں۔“ پس اس کے لیے لازم ہے کہ وہ غنا کی حقیقت کو سمجھے کیوں کہ رسول اللہ ﷺ نے ہماری رہنمائی فرمائی ہے: الْفَنِيْ غَنَى النَّفْسِ ”غنا نہ کی غنا ہے۔“

ہمیں چاہیے کہ اس بات کی تائید بھی کریں کہ قابل اعتراض دراصل غیر ضروری مانگنا اور سوال کرنا ہے۔ البتہ حقیقی ضرورت مند کا اپنے دوسرا مسلمان بھائی کے سامنے حاجت کا عینیں کرنا تاکہ وہ اس کی اعانت کرے، اور اس کا ہاتھ بٹائے تو یہ بھائی چارہ اور ﴿تَعَاوِنُوا عَلَى الْبِرِّ وَالتَّقْوَى﴾ ہے۔ یہ ہمارا فرض اور ایمان کا تقاضا ہے۔ اس سے قطعاً غفلت نہیں برثی چاہیے۔

لغویات کا ارتکاب اور دلگی

ماہ رمضان میں روزہ گزارنے کے لیے کوئی مشغله یا مصروفیت ایک معروف بات ہے جو دوڑ کے مقابلوں، میلوں، مختلف پروگراموں، بکریت کھلیوں اور مختلف دچپیوں کی کثرت سے ظاہر ہوتا ہے۔ مختلف مجالس اور محافل میں وقت صرف کیا جاتا ہے، جب کہ ان مشاغل سے رات متاثر ہوتی ہے۔ بہت سے لوگ شب بھر بیدار رہ کر رات کو جگر کے ساتھ ملا لیتے ہیں۔ اور نوجوان بلکہ خاندان کے خاندان طوع آفتاب تک ساحل سمندر یا شاہراہ ساحل پر سیر و تفریح میں مصروف رہتے ہیں اور باقی دن عصر تک یا مغرب سے ذرا قبل تک سوئے رہتے ہیں۔ عرب ممالک میں یہ معمول ہے۔

رمضان کی راتوں کو بعض لوگ مختلف قسم کے لہو و لعب، دل لگی اور قصے کہانیوں میں صرف کر دیتے ہیں تاکہ روزے کی مشقت سے آرام، اور اس کی بے کمی کی تکلیف سے راحت پائیں۔ یہاں کے تصورات ہیں اور وہ اس طرح ہی سوچتے ہیں۔ اس کی کچھ علامات ہماری اجتماعی زندگی میں پوچھیں:

## روزانہ کی محفلیں

معمولًا عشاء یا تراویح کے بعد یہ شروع ہوتی ہیں اور سحری سے کچھ قبل تک یا اس سے بھی بعد تک جاری رہتی ہیں۔ ان میں تمباکو و شی ہوتی ہے، ٹھہ پیا جاتا ہے، تاش اور شترنخ کھیل جاتی ہے، نیز گفتگوؤں کے دور چلتے ہیں جو غصہت وغیرہ سے خالی نہیں ہوتیں۔

ان محفلوں میں فلمیں اور سلسلہ وار ڈرامے یا وہ پروگرام جن میں دلچسپ اور یہجان انگیز پہلو ہوتے ہیں، دیکھتے جاتے ہیں یا جسمانی ورزش کے پروگرام یا مختلف قسم کے کھیل ہوتے ہیں۔ ایسا رمضان کی راتوں کے بہت بڑے حصے میں ہوتا ہے۔

سیر و تفریق کے مقامات اور سمندر کے ساحل پر ہر رات دیر دیر تک کے لیے آمد و رفت ہوتی ہے، ان علاقوں، اور دوسرے راستوں میں کاریں پر دوڑتی رہتی ہیں۔

رمضان کے مبارک اور بارکت لمحات میں فرصت کے اوقات میں یا اس کی عظیم الشان راتوں میں فٹ بال، والی بال یا نیبل شیش وغیرہ اور جسمانی ورزش کے کھیل بڑے منظم انداز میں منعقد کیے جاتے ہیں جس سے نا تو انی اور تکان ہوتی ہے اور بعض اوقات دنگا فساد بھی واقع ہو جاتا ہے۔ اس طرح رمضان کے بارکت لمحات کو غویات کی نذر کر دیا جاتا ہے۔

## متقدی اثرات

اس میں کوئی شبہ نہیں کہ طلاقاً توں، سیر و تفریق، دل گلی اور قوت کے لیے جسمانی ورزش کے اجتماعات میں پیادی طور پر کوئی حرمت نہیں۔ لیکن شرط یہ ہے کہ وہ مجموعات پر مشتمل اور ان سے مربوط نہ ہوں، اور نہ فرائض سے روگردانی ہو، جب کہ ایسا اکثر صورتوں میں نہیں ہوتا۔ اس کے بعض برے اثرات درج ذیل ہیں:

## تضییع اوقات

ان میں کوئی فائدہ نہیں ہوتا بلکہ نقصان یقینی ہوتی ہے۔

## تمبا کونو شی اور لغویات کا ارتکاب

یا شرمناک ممنوع مناظر پر نظریاً برعے الفاظ کے ساتھ گفتگو جیسی بری عادات کا ارتکاب۔

## بے خوابی

بے خوابی اور تکان کے باعث پیدا ہونے والی کیفیت طالب علم کی تعلیم کا معیار، ملازم کی کارکردگی اور عورت کی اپنے گھر میں مصروفیت، بچوں کی صحت اور ان کے طرزِ عمل کو متاثر کرتی ہے۔

رمضان کے روحانی اور ایمانی پہلوؤں پر منفی اثر  
ترینی درس جیسے مشاغل میں عوام شرکت سے ظاہر ہوتا ہے کہ رمضان کا کوئی اثر واقع  
نہیں ہوا۔

طاعات اور نفلی عبادات کا ترک یا کمی  
اس کا بنیادی سبب ماہ رمضان کے خزانوں اور اس کے کے تناسب سے فرصت میسر نہ آتا ہے۔

## تدبر اور غور و فکر سے بے توجہی

روزے کی حکمت، اس کے فائدے، اللہ تعالیٰ کی نعمت اور اس کی رحمت، رمضان کے اثرات اور اس میں کامیابی اور اس کے اہتمام کے بارے میں غور و فکر سے بے توجہی کا سبب کھیل میں مشغول اور شور و غل میں غرق رہتا ہے۔ ایسا شخص اس طرح کی کسی چیز کی طرف متوجہ نہیں ہو سکتا۔ یہ مشغله فجر سے ذرا قبل تک جاری رہتے ہیں۔ پھر روزوں سے تھکے ہوئے افراد اپنے دل کی تسلی کا مد او ابازار کی آمد و رفت میں کرتے ہیں۔ لغت کے مطابق بلا السهر کے معنی ”رات کی بے خوابی“ اور السمّر کے ”رات کی گفتگو“ (سان العرب) ہیں۔ بعض لوگ ان لغوی معنی کو کھلل طور پر سچ کر دھاتے ہیں اور ساری رات نہیں سوتے اور ان کی رات کا بڑا حصہ گفتگو اور باقی لہو و لعب میں گزرتا ہے۔

## دن رات کی تخلیق میں اللہ کی حکمت کی مخالفت

اللہ جل جلالہ نے اج فرمایا: ﴿هُوَ الَّذِي جَعَلَ لَكُمُ اللَّيْلَ تَسْكُنُوا فِيهِ النَّهَارَ مُبَصِّرًا طَانٌ فِي ذَلِكَ لَا يَلِدُ لِقُومٍ يَسْمَعُونَ﴾ (یونس ۱۰: ۲۷) ۔ ”وہ اللہ ہی ہے جس نے تمہارے لیے رات بنائی کہ اس میں سکون حاصل کرو، اور دن کو روشن بنایا۔ اس میں نشانیاں ہیں ان لوگوں کے لیے جو (کھلے کانوں سے پیغمبر کی دعوت کو) سنتے ہیں۔“ اللہ سبحانہ و تعالیٰ نے اس کی حکمت یہ بیان فرمائی ہے، کہ ”اس نے رات کو تکان اور کمزوری کے زائل کرنے کے لیے بنایا ہے اور دن کو روشن اور چکتا ہوا ہے بنا یا تاکہ تم اپنی آنکھوں کے ساتھ اپنی حاجتوں کی طرف رہنمائی حاصل کرو۔“ (فسیر رازی) رات لوگوں کے سکون اور راحت کے لیے ہے اور دن معیشت، بھاگ دوڑ، سفر اور اس کے فوائد کے لیے بنایا گیا ہے۔ (فسیر ابن حثیم)۔ آج کی سائنسی اور علمی بحثوں نے بھی یہ بات ثابت کر دی ہے کہ رات اور اس کی تاریکی میں انسان کے سکون اور راحت کے ساتھ گہری مناسبت ہے۔ اور یہ بات ظاہر ہے کہ دن اور روشنی کام کا ج اور چلنے پھرنے کے لیے ہے۔ یہ اللہ تعالیٰ کی حکمت بالغ ہے کیوں کہ جلال و قدرت کے اس مالک نے ”انسان کو یہدا فرمایا اور اس کے عصبی نظام کے مزاج کو شعاع سے متاثر اور مستعد بنایا، جب کہ تاریکی کو آرام دہ بنایا۔“ انسان کام سے تھکا نامدہ اور مضحم، راحت کے لیے مثالی اور سکون اور آرام کے ساتھ ٹلانی کا ہتھ جانتی ہوتا ہے۔ (التحریر و التنویر)

## رات کے سکون اور دن کی روشنی کی نعمت سے انکار

اللہ سبحانہ و تعالیٰ نے اپنی تخلیق پر احسان، نعمت، اور اپنے فضل و کرم کے خوبیں میں فرمایا ہے۔ ﴿فُلَّ أَرَءَيْتُمْ إِنْ جَعَلَ اللَّهُ عَلَيْكُمُ اللَّيْلَ سَرُمَدًا إِلَى يَوْمِ الْقِيَامَةِ مِنْ إِلَهٖ غَيْرِ اللَّهِ يَأْتِيْكُمْ بِضَيَّاءِ الْأَلَّا تَسْمَعُونَ ۝ فُلَّ أَرَءَيْتُمْ إِنْ جَعَلَ اللَّهُ عَلَيْكُمُ النَّهَارَ سَرُمَدًا إِلَى يَوْمِ الْقِيَامَةِ مِنْ إِلَهٖ غَيْرِ اللَّهِ يَأْتِيْكُمْ بِلَيْلٍ تَسْكُنُونَ فِيهِ ۝ أَفَلَا

تَبْصِرُونَ ۝ وَمِنْ رَحْمَتِهِ جَعَلَ لَكُمُ اللَّيْلَ وَالنَّهَارَ لَسْكُنُوا فِيهِ وَلَتَبْغُوا مِنْ  
 فَضْلِهِ وَلَعِلَّكُمْ تَشْكُرُونَ (القصص ٢٨: ٢١ - ٢٣) ۝ ”اے نبی ﷺ، ان سے کہو  
 کبھی تم لوگوں نے غور کیا کہ اگر اللہ قیامت تک تم پر ہمیشہ کے لیے رات طاری کر دے تو اللہ  
 کے سواہ کون سا معبد ہے جو تمہیں روشنی لادے؟ کیا تم سنتے نہیں ہو؟ ان سے پوچھو، کبھی تم نے  
 سوچا کہ اگر اللہ قیامت تک تم پر ہمیشہ کے لیے دن طاری کر دے اور اللہ کے سواہ کون سا معبد ہے  
 جو تمہیں رات لادے تاکہ تم اس میں سکون حاصل کر سکو؟ کیا تم کو سوچتا نہیں۔ یہ اسی کی  
 رحمت ہے کہ اس نے تمہارے لیے رات اور دن بنائے تاکہ تم (رات میں) سکون حاصل کرو  
 اور (دن کو) اپنے رب کا فضل تلاش کرو، شاید کہ تم شکر گزار ہو۔“

آگے پیچھے آنے والے رات اور دن کی دونوں کے ہونے کی وجہ یہ ہے کہ دنیا میں  
 انسان مکلف ہونے کی صورت میں اپنی ضروریات کے حصول کے لیے تکان میں بھلا کیا جاتا  
 ہے۔ اس کی تجھیں دن کی روشنی کے بغیر ممکن نہیں ہوتی۔ اسی کی خاطر اجتماع منعقد ہوتے ہیں  
 اور معاملات طے پاتے ہیں۔ ظاہر ہے کہ ان کا اہتمام نہیں ہو سکتا، جب کہ رات کا سکون اور  
 اس کی راحت نہ ہو۔ لہذا دنوں ناگزیر ہیں۔ (تفسیر رازی)

اس نعمت کا شکر واجب ہے جو اس استعمال میں ہے اور جس کے لیے اللہ تعالیٰ نے رہنمائی  
 فرمائی ہے۔ پہنچ رات میں سکون اور راحت ہے، اور دن نشاط اور عمل اور ان میں قابل توجہ اللہ تعالیٰ  
 کا فضل ہے۔ انسانوں کو جو کچھ بھی ملتا ہے، اللہ تعالیٰ کے فضل سے ہی ملتا ہے۔ ﴿وَلَعِلَّكُمْ  
 تَشْكُرُونَ﴾۔ اللہ تعالیٰ نے جو بھی نعمت اپنی رحمت سے تمہیں عطا فرمائی ہے اور دن اور  
 رات کا آگے پیچھے آنا جانا تمہارے لیے مقرر فرمایا ہے، وہ اور زندگی کے تمام دیگر طریقے تم نے  
 خود اختیار نہیں کیے، بلکہ اللہ تعالیٰ نے انہیں اپنی رحمت، علم، اور اپنی حکمت کے ساتھ تمہارے  
 لیے منتخب فرمایا ہے۔ (فی ظلال القرآن)

اور عبادت کے اوقات میں یہ بے خوابی اس نعمت کے انکار اور اس نعم کے فضل کی

ناہکری کی مثال ہے۔

رسول اللہ ﷺ کے طریقے کی مخالفت

آپ ﷺ نے ”عشاء سے قبل نیند اور اس کے بعد گفتگو کو ناپسند فرمایا ہے۔“

(بخاری) یا ایک پہلو سے خالق کی حکمت کے ساتھ ساتھ چلتا ہے، اور دوسرا سے پہلو سے رات تہجد اور قیام کے لیے ہے۔ امام بخاری نے اپنی صحیح میں اس کی تفسیر بیان کی ہے، جو اس پر دلالت کرتی ہے۔ انہوں نے ایک باب قائم کیا ہے ”مَا يَكْرَهُ مِنَ السُّمُرَ بَعْدَ الْعِشَاءِ“ یعنی ”عشاء کے بعد رات کی گفتگو کی ممانعت کا باب۔“ اور ابن حجر نے کہا ہے: ”اس (نماز عشاء) کے بعد کی گفتگو نہ کوئی ممکن تک لے جاتی ہے، یا اس کے مقرر وقت یا قیام اللیل سے ہٹاتی ہے۔“ امام بخاری نے اپنی دوسری تفسیر میں وضاحت کی ہے جس میں رات کی گفتگو کی اجازت ہے۔ باب السُّمُر فی الْفِقْہِ وَ الْخَيْرِ بَعْدَ الْعِشَاءِ یعنی ”عشاء کے بعد دین کی سمجھاوائی کی کے بارے میں رات کی گفتگو کا باب۔“ ابن حجر نے ترمذی کی حضرت عمرؓ سے روایت کا ذکر کیا ہے کہ: ”مَنْ شَرِكَ إِلَهَ مُسْلِمًا فَوَلَّهُ مِنْهُ“ مسلمانوں کے معاملات کے بارے میں حضرت ابو بکر صدیقؓ سے رات کو گفتگو فرمایا کرتے اور میں ان دونوں کے ساتھ ہوتا۔“

اے رمضان کی راتوں کو لہو و لعب میں گزارنے والو! کیوں کائنات کی سنت کی مخالفت کرتے ہو، کیوں اللہ تعالیٰ کی نعمت سے روگردانی کرتے ہو؟ اور رسول اللہ ﷺ کی سنت کے کیوں حریص نہیں غتنے ہو!

## اللَّادِيْج

كَلَامُ الْأَخْرَى

بِسْمِ اللَّهِ الرَّحْمَنِ الرَّحِيمِ

كَلَامُ الْأَخْرَى

اے میرے روزے دار بھائی!

خیر کے خواہش مند ہو، اور اس کے فوائد کو منظر کھو اور معلیٰ بن فضلؑ کی بات کو یاد رکھو

جب انہوں نے اسلاف کے بارے میں بیان کیا: ”وَهُوَ اللَّهُ تَعَالَى سَعَى مُهَمَّةً دُعَا كَرَتْ رَجَّهُ

كَهُو وَهُوَ أَنْبِيَاءُ رَمَضَانَ نَصِيبُ كَرَيْهُ، پھر وَهُوَ مُهَمَّةً بَهْرَ دُعَا كَرَتْ رَجَّهُ كَهُو اللَّهُ تَعَالَى أَنَّ سَعَى قَوْلُ

فَرَمَّا لَهُ: ”سَيِّدُ بْنُ ابْنِ كَثِيرٍ“ نے کہا ہے: ”اَنَّ كَيْ دُعَا هُوَ كَرَتْ: اَنَّ اللَّهَ مُجَهَّهُ رَمَضَانَ تَكَ

سَلَامَتْ رَكَهُ، رَمَضَانَ كَوْمِيرَ لَيْهِ سَلَامَتِي وَالاَبَنَ اَوْرَجَهَ سَعَى اَسَكَوْلُ فَرَمَّا لَهُ: ”(طَائِفَ

الْمَعْرَفَ) أَوْلَئِكَ الَّذِينَ هُدُى اللَّهُ فِهِدَاهُمُ الْفَلَّةُ (الْإِنْعَامُ ۖ ۶۰: ۲)“

”اے نبی ﷺ، وہ لوگ اللہ کی طرف سے ہدایت یافت تھے، انھیں کے راستے پر تم چلو۔“

وہ لوگ ہیں جو سبقت لے گئے۔ پس تم ان کے نشانات راہ اور ان کے طریقوں پر چلو۔

انہوں نے اللہ تعالیٰ کو پہچانا، اس کی نعمت کی قدر کی، اس کی عبادت میں سعی و جهد کی، اس کی

طرف بلانے میں مصروف رہے اور جس چیز کو اللہ تعالیٰ نے حرام کیا تھا اس سے عمر بھر باز

رہے۔ ان کی دنیا کی زندگی ”متقین کارزوں کا مہینہ تھی، جس میں حرام خواہشات سے احتراز

کرتے۔ جب انھیں موت آتی تو ان کا ماہ صائم ختم ہوتا اور ان کی عید فطر شروع ہوتی۔“ کسی

نے کیا خوب کہا ہے:

میں نے اپنی ساری عمر لذتوں سے روزہ رکھا اور تیری ملاقات کا دن ہی میرے

روزوں کی افظار تھی۔

میرے بھائی!

بلاشبہ امت مسلمہ آج کمزور ہے، اسے دنیا میں کوئی عزت حاصل نہیں وہ تہذیب کے  
قالے سے پیچھے رہ گئی ہے اور قیادت کا منصب کھو چکی ہے۔ اگر تم امت کو بیداری برکت اور  
حقیقی عظمت رفتہ میں دیکھنا چاہتے ہو تو پھر اللہ تعالیٰ کی طرف جانے والے کارواں میں شریک  
ہو، اس کے دین کے لیے کام کرنے والوں کے ساتھ اپنے کو ثابت قدم رکھو۔ اپنی محنت کو امت  
کی نصرت میں خرچ کر۔ یہ صرف توحید خالص، خشوع عبادت، قوانین و احکامات کے علم، انفاق  
فی سبیل اللہ، رسول ﷺ کی ایتاء اور اس کے بندوں کے ساتھ تعاون سے ہی ہو سکتا ہے۔

اے وکیوں غنیمت سمجھنے اور طاعات کی طرف بہ سرعت جانے والا! تم ایک پیغام کے  
علم بردار ہو۔ مناسب نہیں کتم بے کا ذقار غرہنے والے اور اللہ تعالیٰ سے دور لوگوں میں سے  
ہو، یا اللہ تعالیٰ کی اطاعت کو ترک کرنے والوں میں سے ہو۔ تم تو وہ ہو جس سے ہم نے امید لگا  
رکھی ہے کہ تم غالبوں کو جگاؤ گے نیند کے ماتوں کو متحرک کرو گے اور خطاكاروں کو نصیحت کرو  
گے۔ تمہارے ذمے تو دلوں کو زندہ کرنا، عقولوں کو روشن رکھنا، نقوسوں کا تزکیہ کرنا، لوگوں کے طرز  
عمل کی اصلاح کرنا اور صفوں میں اتحاد پیدا کرنا ہے۔ رمضان تو تمہارے لیے تذکیر، فیصلہ  
اور دعوت کا بہت بڑا موقع ہے۔ لہذا تم ہر غافل کو پکار کر کہو: ”اے وہ کہ جس نے اللہ تعالیٰ کی  
نافرمانی میں عمر ضائع کی، اے وہ کہ جس نے رمضان کے میئنے میں، بلکہ اپنی عمر اور اس کے  
گزارنے میں کوتا ہی کی، اے وہ کہ جس کا عمل افراط و تفریط کا شکار ہے، اے وہ کہ جس نے  
قرآن اور ماہ رمضان کو اپنا دشمن بنایا ہے..... جس کو تم نے اپنا دشمن بنایا ہے اس سے  
شفاعت کی امید کیسے رکھتے ہو؟“

جاہی ہے اس کے لیے جس نے اپنے دشمنوں کو اپنا سفارشی بنایا۔ اور قیامت کے دن  
صور تو پھونکا ہی جانا ہے۔

لوگوں کو پوری دل سوزی کے ساتھ آواز دو:

کتنے ہی روزے دار ہیں جنہیں سوائے بھوک اور پیاس کے کچھ حاصل نہیں ہوتا اور  
کتنے ہی قیام کرنے والے جن کے حصے میں رت جگے کے سوا کچھ نہیں آتا۔ ہر وہ قیام جو فرشی اور  
برائی سے نہیں روکتا، قیام کرنے والے کی اللہ تعالیٰ سے دوری ہی بڑھاتا ہے۔ وہ سب  
روزے ..... جو جھوٹی بات اور اس پر عمل نہیں بچاتے ..... روزے دار کو سوائے اللہ تعالیٰ کی  
ناراضی کے کچھ نہیں دیتے۔

اے لوگو! کہاں ہیں وہ روزوں کے اثرات؟ کہاں ہیں وہ قیام کے انوار؟ (اطائف المعارف)

خبردارے میرے بھائی! کتم رمضان میں غیر رمضان کی نسبت بدتر ہو جائیو، لایقی

گفتگو کی کثرت کرنے والے بن جاؤ اور کھانے اور نیند کو بڑھالو۔

میں تھیں خبردار کرتا ہوں اے بھائی!

رمضان میں تمہارا دھن نہ ہو کہ تمہارے اعمال خیر مہینے کے آخر پر ختم ہو جائیں اور  
گناہوں کا ترک یوم عید کے آغاز کے ساتھ لوث آئے۔ اگر تم نے ایسا کیا تو اس احمد کی مانند ہو  
گئے جس نے مہینے بھر میں جو کچھ کیا، ایک دن میں بر باد کر دیا۔ تم اپنی ذمہ داری کی ادائیگی میں  
کوتا ہی کے مرکب ہوئے اور عمر بھر کے لیے خارے کا سودا کر بیٹھے!

رمضان کے تھائے رحمان کی عطا کا فیض ہیں۔ محروم ہے وہ جس نے ان کو حاصل نہ

کیا جو شیطان کے وسوسوں سے بچا رہا ہی خوش بخت ہے۔

اے اللہ! تو ہمارے صیام، قیام اور جملہ اعمال کو قول فرماء، ہمیں ہمیشہ اپنے عبادت

گزاروں میں سے بنا، ہر حال میں ہم تیرے ساتھ جذنے والے ہو جائیں اور ہر حال میں تجھے

ہی پر بھروسہ کریں۔

ساری تعریفوں کا سزاوار تو ہی ہے، اے رب کائنات!۔

# روز مرہ زندگی میں

رسول اللہ ﷺ کی رہنمائی دوسروں تک پہنچا میں

## خُرمُ مراد کے ۲۱ درسِ حدیث

تریکے کے لئے بہترین، تاثیر میں تیربہ ہدف

شکر پاک اللہ کے بُنگتے نہ کیسے مہر تنبلیں دار کے زندگے

غلطیوں کو معاف کرنا توبہ کا در روزہ کھلاڑی

فی کتابچہ ۸ روپے

فی کتابچہ ۶ روپے

اللہ کی قدرت و عظمت حسد اور لبغض

حُبِّ دنیا

نیت اور عمل قرآن کے عجائب

رُوقَّحَلَان

دُنیا کی نرگولی کی حقیقت نیکی اور بدی

شکر اور صبر

حُقْقِیقتِ زُهْد وَعَدَنِی کی پابندی

امانتداری

دین آسان ہے کوھرے کے آگے ہاتھ نہ پھیلانا

حج اور قربانی

۱۳۵ روپے

۳ روپے

عدل و انصاف کا قیام

مکمل سیٹ

## منشورات

منصورة ملتان روڈ لاہور - فون: 042-3543 3543 4909 4907

[manshurat@hotmail.com](mailto:manshurat@hotmail.com)

## ان کتب کامطالعہ بھی آپ کے لیے مفید ہوگا۔

رب کا پیام ﴿ قرآن کاراست ﴾ کلام نبوي ﴿ ﷺ ﴾ کی محبت میں چھل احادیث بنا ہی حقیقے کے بارے میں روزہ اور رمضان ﴿ قیام اللیل ﴾ محا سہ نفس ﴿ تقویٰ کی زندگی، کامیابی کی زندگی ﴾ قرب الہی کے چند آسان عملی طریقے ﴿ رمضان کیسے گزاریں؟ ﴾ رمضان المبارک: مستقبل کے لیے رہنمی ﴿ تصادیر آنی ﴾ تالہ نیم شب ﴿ یومیہ ذکار ﴾ چالیس احادیث ﴿ عروج کاراست ﴾ ذکر الہی ﴿ قرآن کامطالعہ ﴾ چند تصویریں سیرت ﷺ کے ابم سے ﴿ رمضان: نکیوں کا موسم بہار مبارک ہو کا اجتماعی مطالعہ ﴾ چند تصویریں سیرت ﷺ کے ابم سے ﴿ رمضان: نکیوں کا موسم بہار مبارک ہو ﴾ الہی کے ہو کر رہو! ﴿ خدمت انسان بندگی رب ﴾ زندگی کا حسن ﴿ اللہ سے محبت ﴾ اجتماعی تقویٰ ﴿ خدمت خلق ﴾ تربیت کی پہلی منزل ﴿ عبد وفا و فاقہ عبید ﴾ قرآن کا پیام ﴿ دعوت کے نشان راہ شب قدر کی عظمت ﴾ دور فتن میں را عمل ﴿ اپنی تربیت کیسے کریں؟ ﴾ تلاوت قرآن کے آداب ﴿ اخلاق حسن ﴾ سورۃ الفاتحہ کے درس ﴿ دُعا : جنت کی کنجی ﴾ رب سے ملاقات ﴾ کلید البقرہ جنت کا سفر ﴿ دُنیا کی زندگی کی حقیقت ﴾ غلطیوں کو معاف کرنا ﴿ تو بکاروازہ کھلا ہے ﴾ حج اور قربانی ﴿ اللہ کی قادرت و عظمت ﴾ شرک سے پاک اللہ کی بندگی ﴿ عدل و انصاف کا قیام ﴾ نیکی اور بدی حسد اور بغضہ ﴿ وعدے کی پابندی ﴾ شکر اور صبر ﴿ نیت اور عمل ﴾ حقیقت رہد ﴾ رزق حلال امانت داری ﴿ کسی کے آگے ہاتھ نہ پھیلانا ﴾ حب و نیاز کیسے بہتر کریں؟ ﴾ قرآن کے عجائب اول کی زندگی: اعمال کا مدار ﴾ دین آسمان ہے! ﴾ آخری سورتوں کے درس ﴾ صبر: ایک جامن تصور احسان کا صحیح اسلامی تصور ﴾ رخصت و عزیمت ﴾ زندگی کی ترجیحات ﴾ قرآن حکیم: مقصد پیغام اور تقاضے ﴾ ایک کتاب انقلاب: تفسیر القرآن ﴾ درود ان ﷺ پر ﴾ رسول اللہ ﷺ پر ﴾ کلمہ طیبہ کا پیغام اسلوب دعوت ﴾ خطبات رسول ﷺ ﴾ رسول اللہ ﷺ کی وصیتیں ﴾ احادیث قدسیہ ﴾ محمد ﷺ کی حکایات ﴾ اپنی نماز درست کریں ﴾ آداب رمضان ﴾ رب کے در پر ﴾ اہل تقویٰ کے اوصاف ﴾ آیات جواب و ستر خواتین اور رمضان ﴾ عشرہ اعتکاف اور شب قدر ﴾ دو روزے ﴾ روزے کے ۲ آداب ﴾ روزہ اور قرآن کلام نبوي ﷺ کی کریں ﴾ انفاق فی سہیل اللہ ﴾ شب بیداری ﴾ رمضان میں کیا کریں؟ ﴾ تربیت و ترقیہ ﴾ اللہ کا ذکر ﴾ اللہ کا ذکر: روح کی زندگی ﴾ بحر کے خزانے ﴾ ائمہ کے طلب گارا! آگے بڑھ ﴾ انسانی رو یے ﴾ صلوٰۃ حاجۃ ﴾ دعاۓ قتوٰۃ نازلہ ﴾ رسول اللہ ﷺ کا معیار زندگی روح نماز ﴾ استغفار کو پانی معمول بنائیے ﴾ رمضان کے چاند سے عید کے چاند تک ﴾ رمضان: نکیوں کا موسم رمضان کے پرہیز ﴾ قرآن پر عمل ﴾ ۲۰ مختصر مسنون دعائیں ﴾ آیت الکرسی کامطالعہ ﴾ مساجد میں صفائی ﴾ قرآن کی دعوت انقلاب ﴾ رمضان کے انعامات ﴾ رمضان المبارک کے شب و روز